

ہفت روزہ

خدا مالدین

بیک لکچر
شیخ الفیہ حضرت مولانا محمد علی
شیر النوالہ دروازہ لاہور

۸ فروری ۱۹۶۳ء

بکارت و عفت انجیز خدا مالدین لاہور

احادیث رسول ﷺ

يَحْدُ إِطْعَامَ سِتِّينَ مِسْكِينًا قَالَ لَا قَالَ
اجْلِسْ وَمَكَثَ النَّبِيُّ صَلَّى اللَّهُ عَلَيْهِ
وَعَلَيْهِ وَسَلَّمَ عَلَى ذَلِكَ أُتِيَ النَّبِيُّ صَلَّى اللَّهُ
عَلَيْهِ وَسَلَّمَ بِعَرَقٍ فِيهِ تَمْرٌ وَالْعَرَقُ
الْمَكْتَلُ الضَّخْمُ قَالَ آيِنَ السَّائِلُ قَالَ
أَنَا قَالَ خُذْ هَذَا فَمَصَّدَقْ بِهِ فَقَالَ
الرَّجُلُ عَلَى أَفْقَرِ مِنِّي يَا رَسُولَ اللَّهِ
فَوَاللَّهِ مَا بَيْنَ لَا بَيْنَهَا يُرِيدُ الْخَرَّتَيْنِ
أَهْلُ بَيْتِ أَفْقَرِ مِنْ أَهْلِ بَيْتِي فَقَبَّلَ
النَّبِيُّ صَلَّى اللَّهُ عَلَيْهِ وَسَلَّمَ حَتَّى بَدَتْ
أَنْيَابُهُ ثُمَّ قَالَ أَطْعِمَهُ أَهْلَكَ
(متفق عليه)

ترجمہ۔ حضرت ابو ہریرہؓ کہتے ہیں کہ ہم رسول اللہ صلی اللہ علیہ وسلم کے پاس بیٹھے ہوئے تھے کہ ایک شخص نے حاضر ہو کر عرض کیا یا رسول اللہ صلی اللہ علیہ وسلم! میں ہلاک ہو گیا آپ نے پوچھا کیا ہوا اس نے کہا میں نے روزہ کی حالت میں اپنی بیوی سے جماع کر لیا۔ رسول اللہ صلی اللہ علیہ وسلم نے فرمایا کیا تیرے پاس غلام ہے۔ اس کو آزاد کر دے اس نے کہا نہیں آپ نے فرمایا تو اتنی طاقت رکھتا ہے کہ مسلسل دو مہینے کے روزے رکھ سکے اس نے کہا نہیں آپ نے فرمایا کیا تو ساٹھ مسکینوں کو کھانا کھلا سکتا ہے۔ اس نے کہا نہیں آپ نے فرمایا بیٹھ جاؤ۔ اور رسول اللہ صلی اللہ علیہ وسلم بھی (خاموش) بیٹھ گئے رگویا کہ کسی کا انتظار کر رہے ہیں) غرض ہم اسی طرح بیٹھے تھے کہ نبی صلی اللہ علیہ وسلم کے پاس ایک عرق کھجوروں کا لایا گیا (عرق کھجور کے پتھوں کا ایک بڑا ٹھیلہ تھا) آپ نے پوچھا سائل کہاں ہے۔ اس نے کہا میں حاضر ہوں۔ آپ نے فرمایا اس کو لے جا اور خیرات کر دے اس نے کہا یا رسول اللہ کیا اس شخص کو خیرات دوں۔ جو مجھ سے زیادہ محتاج ہو قسم ہے خدا کی مدینہ کی دونوں طرفوں میں کوئی گھر والا میرے گھر والوں سے زیادہ محتاج نہیں ہے (دونوں طرفوں سے اس کی مراد وہ دو پہاڑیاں تھیں جو مدینہ کے مشرق و مغرب میں واقع ہیں) رسول اللہ صلی اللہ علیہ وسلم یہ سن کر ہنس پڑے یہاں تک کہ آپ کی کچیاں ظاہر ہو گئیں اور پھر فرمایا کھلا اپنے گھر والوں کو۔

رسول اللہ سے محبت کا دعویٰ
اور پھر مستقل نافرمانی
یہ محبت نہیں۔ انکار ہے

عَنْ أَبِي هُرَيْرَةَ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ لَا يَزَالُ
الدِّينُ ظَاهِرًا مَا عَجَلَ النَّاسُ الْفِطْرَ
لَأَنَّ الْيَهُودَ وَالنَّصَارَى يُؤَخِّرُونَ
(رواہ ابوداؤد وابن ماجہ)

ترجمہ۔ حضرت ابو ہریرہؓ کہتے ہیں۔ فرمایا رسول اللہ صلی اللہ علیہ وسلم نے کہ دین ہمیشہ غالب رہے گا جب تک کہ لوگ افطار کرنے میں جلدی کرتے رہیں گے اس لئے کہ یہود و نصاریٰ روزہ افطار کرنے میں دیر کرتے ہیں۔

عَنْ عَبْدِ رَاحِمِ بْنِ سَارِيَةَ قَالَ
دَعَانِي رَسُولُ اللَّهِ صَلَّى اللَّهُ عَلَيْهِ
وَسَلَّمَ إِلَى التَّحَوُّرِ فِي رَمَضَانَ فَقَالَ
هَلُمَّ إِلَى الْغَدَاءِ الْمُبَارَكِ
(سراوہ ابوداؤد والنسائی)

ترجمہ۔ حضرت عرابض بن ساریہؓ کہتے ہیں کہ رسول اللہ صلی اللہ علیہ وسلم نے ایک مرتبہ رمضان میں مجھ کو سحری کھانے کے لئے طلب فرمایا اور کہا آ تو بابرکت کھانے کی طرف۔

عَنْ أَبِي هُرَيْرَةَ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ نَعَمْ
سُحُورُ الْمُؤْمِنِ التَّمْرُ
(سراوہ ابوداؤد)

ترجمہ۔ حضرت ابو ہریرہؓ کہتے ہیں فرمایا رسول اللہ صلی اللہ علیہ وسلم نے کہ مومن کا بہترین سحری کا کھانا کھجور ہے

عَنْ أَبِي هُرَيْرَةَ قَالَ بَيْنَمَا نَحْنُ
جُلُوسٌ عِنْدَ النَّبِيِّ صَلَّى اللَّهُ عَلَيْهِ
وَسَلَّمَ إِذْ جَاءَهُ رَجُلٌ فَقَالَ يَا
رَسُولَ اللَّهِ هَلَكْتُ قَالَ مَا لَكَ قَالَ
وَقَعْتُ عَلَى إِصْرَاتِي وَأَنَا صَائِمٌ
فَقَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ هَلْ تَحْدُ رَتَّةً تَعْتَقِبُهَا
قَالَ لَا قَالَ فَهَلْ تَسْتَطِيعُ أَنْ تَصُومَ
شَهْرَيْنِ مُتَابَعَيْنِ قَالَ لَا قَالَ هَلْ

عَنْ سَلْمَانَ بْنِ عَامِرٍ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
إِذَا افْطَرَ أَحَدُكُمْ فَلْيَفْطِرْ عَلَى تَمْرٍ
فَإِنَّهُ بَرَكَةٌ فَإِنْ لَمْ يَجِدْ فَلْيَفْطِرْ
عَلَى مَاءٍ فَإِنَّهُ طَهُورٌ

(احمد والترمذی و ابوداؤد وابن ماجہ)
ترجمہ۔ حضرت سلمان بن عامرؓ کہتے ہیں فرمایا رسول اللہ صلی اللہ علیہ وسلم نے کہ جو شخص تم میں سے روزہ افطار کرنا چاہے اس کو چاہیے کہ وہ کھجور سے افطار کرے اس لئے کہ کھجور برکت کا سبب ہے اگر کھجور نہ ملے تو پانی سے افطار کرے اس لئے کہ پانی پاک کرنے والا ہے

عَنْ أَنَسٍ قَالَ كَانَ النَّبِيُّ صَلَّى
اللَّهُ عَلَيْهِ وَسَلَّمَ يُفْطِرُ قَبْلَ أَنْ
يُصَلِّيَ عَلَى رُطَبَاتٍ فَإِنْ لَمْ تَكُنْ
رُطَبَاتٌ فَمُمِيزَاتٌ فَإِنْ لَمْ تَكُنْ
مُمِيزَاتٌ حَسَا حَسَوَاتٍ مِنْ مَاءٍ
(سراوہ الترمذی و ابوداؤد)

ترجمہ۔ حضرت انسؓ کہتے ہیں کہ نبی صلی اللہ علیہ وسلم نماز مغرب سے پہلے تازہ کھجوروں سے روزہ افطار کرتے تھے اگر تازہ کھجوریں نہ ہوتیں تو خشک کھجوروں سے افطار کرتے اگر خشک کھجوریں بھی نہ ہوتیں تو چند چلو پانی سے روزہ افطار کرتے تھے

عَنْ زَيْدِ بْنِ خَالِدٍ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
مَنْ فِطَرَ صَائِمًا أَوْ جَهَنَّمَ غَايِرًا
فَلَهُ مِثْلُ أَجْرِهِ
(سراوہ البیہقی فی شعب الایمان)

ترجمہ۔ حضرت زید بن خالدؓ کہتے ہیں فرمایا رسول اللہ صلی اللہ علیہ وسلم نے کہ جو شخص افطار کرانے روزہ دار کو یا سامان درست کرے کسی غازی کا۔ تو اس کو اسی کے برابر ثواب ملے گا

دادا (تیسرا)

امریکہ بھارت اور اسن عالم

جلد نمبر ۸ | ۱۲ رمضان المبارک ۱۳۹۴ھ بمطابق ۸ فروری ۱۹۷۳ء شمارہ نمبر ۴

مغربی حکومتوں کے حالیہ رویے سے صاف ظاہر ہے کہ انہوں نے پاکستان کے مسلسل احتجاج کے باوجود ہندوستان کی فوجی امداد میں غیر معمولی اضافہ کا پکا فیصلہ کر لیا ہے۔ انہیں ہندوستان دوستی کا کچھ ایسا ضبط ہو گیا ہے کہ وہ کسی بھی حلیف ملک کا نہ احتجاج خاطر میں لاتے ہیں۔ اور نہ ہی کسی بار وفادار کا مفاد ان کے پیش نظر ہے۔ اس وقت ان کے سر پر صرف چین کا بھوت سوار ہے وہ چاہتے ہیں کہ کسی نہ کسی طرح بھارتی مولے کو چینی شہباز کے مقابل کھڑا کر دیں اور لڑائی کا تنازعہ دیکھیں چنانچہ اس مقصد کے حصول کے لئے وہ بھارت کی ہر ناز برداری کرنے کو تیار اور اس کی ہر ادھر پر نشانہ ہونے کو مستعد کھڑے ہیں۔

مزید برآں امریکہ و برطانیہ اس خوش فہمی میں بھی مبتلا ہیں۔ کہ ایشیائی ممالک میں صرف بھارت ہی ایک ایسا ملک ہے جو چین یا کیونزیم کا مقابلہ کر سکتا ہے یہی ملک ہے جس کے وسائل و ذرائع زیادہ ہیں اور جس کی فوجی نفری بھی زیادہ ہے۔ لیکن درحقیقت جہاں تک میدان جنگ کا تعلق ہے اس میں صرف وسائل و ذرائع اور کثرت آبادی کام نہیں دیتی حوصلہ (MORALE) بھی کام آتا ہے جس کا حوصلہ بلند ہوگا۔ جس کا عزم لاخ ہوگا، جس کے قلب میں جوش و ولولہ ہوگا۔ جہاد کی تڑپ ہوگی۔ اور جو یقین و ایمان کی دولت سے بہرہ ور ہوگا میدان جنگ میں وہی کامیاب و کامران ہوگا اور یہ اوصیات ایسے ہیں جن سے کم از کم بھارتی فوجی قطعی غاری ہیں۔ ان کو سامان جنگ سے لیس کرنا آسان مگر جنگ کی جھڑپ میں جھوٹا سخت دشوار ہے۔ اور اگر بالفرض محال وہ کبوتر کی طرح آنکھیں موند کر میدان میں کود بھی گئے تو ان کا ثابت قدم رہنا دشوار تر ہے۔ وہ ایک بھی حملہ کی تاب نہ لا کر سامان جنگ دشمن کے حوالے کر دیں گے اور پہاڑی کا وہی سہایتی مظاہر کریں گے۔ جو انہوں نے چین کے ساتھ سابقہ مقابلوں میں کیا ہے

بہر حال مغربی ممالک کو بھارت کی کوئی

الاضرور پسند آگئی ہے۔ جس پر وہ جی جان چمک رہے ہیں۔ درحقیقت امریکہ چاہتا ہے کہ بھارت میں چین کے خلاف زبردست جنگی مورچہ تیار ہو جائے۔ مگر ہمارے خیال میں اس کا یہ اقدام تدبیر و مال اندیشی کے قطعی منافی ہے اس طرح وہ صرف بھارت کو تو شاید خوش کرے گا۔ لیکن دوسرے چھوٹے چھوٹے ممالک جو پہلے ہی بھارت سے تنگ آئے ہوئے ہیں کیونزیم کی آغوش میں یقیناً چلے جائیں گے۔ چچر ہیں یقیناً ہی نہیں کہ بھارت چین کے منہ آئے اور نہ اس میں چین کے مقابلے کی ہمت و سکت ہی موجود ہے۔ لا محالہ اس کا نشانہ پاکستان، سیلون، بھوٹان، نیپال، برما اور ملایا وغیرہ چھوٹے ممالک ہوں گے اور اگر خدا نخواستہ چین سے اس کا سامنا ہو گیا۔ جس کی ہمیں توقع نہیں تو دوسری طرف چین مشتعل ہو کہ بڑے عظیم پاک و ہند کے خلاف اپنی فوجی سرگرمیوں کی رفتار تیز کر دے گا۔ روس ملک کوشش کرے گا کہ اس کا دائرہ اقتدار وسیع ہو اور اس جنگ اقتدار کا آخری نتیجہ یہی ہوگا کہ ساہرا جنوب مشرقی ایشیا جنگ کے شعلوں کی لپیٹ میں آجائیں گے۔ اس کا اثر لا محالہ مشرق وسطے پر بھی پڑے گا۔ سامراجی قوتیں صدر مصر کے خلاف محاذ جنگ کھولنے کی ہر ممکن کوشش کریں گی۔ اور اس طرح تمام مشرق وسطے جنگ کی جھڑپ کی نذر ہو جائے گا۔ یہ بھی عین ممکن ہے۔ کہ تیسری عالمگیر جنگ کا آغاز یہیں سے ہو جائے۔ اور امریکہ کی بھارت نواز پالیسی کے صدقے میں اسن عالم کی دھجیا فضائے آسمانی میں بکھر جائیں۔

امتناع شراب کا قانون

روزنامہ کومنٹ (COMMENT) مورخ ۱۸ جنوری ۱۹۷۳ء میں وزیر آبکاری ڈیپارٹمنٹ شیخ مسعود صادق صاحب کا یہ بیان شائع ہوا ہے کہ مغربی پاکستان میں مکمل امتناع شراب کا قانون نافذ ہونا چاہیے۔ ہم شیخ صاحب موصوف کی رائے سے کئی اتفاق رکھتے

ہوئے صدق دل سے ان کے بیان کا تیر مقدم کرتے ہیں۔ کاش یہ قانون فکر و نظر کے جھڑپ سے باہر نکل کر عملی صورت میں عوام کے سامنے آئے اور فقیر برہمن کی طرح لباس عمل کی جھیک نہ مانگتا رہے۔

جہاں تک اسلام کا تعلق ہے۔ اس کی نظر میں شراب تمام برائیوں کی جڑ اور خباثتوں کا منبع ہے۔ زبان نبوت نے اسے ام الخبائث (باپ جنتی) کا نام دیا۔ اور قرآن عزیز اسے گندگی اور عمل الشیطان کا خطاب دیتا ہے۔ مذہبی اعتقادات سے قطع نظر عام حالات میں بھی اکثر شراب نوشی کے اثرات و نتائج کا جائزہ لیا جائے تو یہ حقیقت روز بروز روشن کی طرح سامنے آئے گی کہ معاشرے میں بڑھتے ہوئے جرائم، فواحش و منکرات اور بے حیائی کا سرچشمہ یہی عادت بد ہے۔ جسے آج کی متمدن دنیا نے تہذیب کے طور پر اختیار کر لیا ہے

علم اخلاق کے ماہرین اس بات پر پوری طرح متفق ہیں کہ شراب کے استعمال سے اخلاق تباہ ہوتے ہیں، عالمان اقتصادیات یہ رائے رکھتے ہیں کہ فقر و فاقہ کا سبب اور مال کی تباہی کا باعث شراب ہے۔ اعلیٰ عدالتوں کے جج یہ بیان کرتے نہیں جھکتے کہ جرائم سنگین، قتل، زنا، باجبر، رہنری وغیرہ کا ارتکاب اکثر شراب کی بدستی کی حالت میں ہوتا ہے۔ فوجی نکتہ نگاہ سے پہلی جنگ عظیم میں اسے قطعی ممنوع قرار دیا گیا۔ چنانچہ کنگ جارج اور زار روس دونوں نے شراب نوشی ترک کر کے اپنے اپنے فوجیوں کے لئے عملی نمونے قائم کئے تھے۔ امریکہ نے شراب کی ساخت ہی ملک میں روک دی۔ اور خرید و فروخت پر گہری بندش عائد کیں۔ لیکن افوس ان تمام نظائر کے ہوتے ہوئے شراب نوشی پر کوئی قدغن نہیں۔ اور یہ سوسائٹی کا جزو بنتی چلی جاتی ہے۔ زبان قانون گنگ ہے اور شراب کھلے بندوں فروخت ہو رہی ہے۔ غیر تو غیر مسلمان کہلانے والے بھی دھت سے لطف اٹھاتے ہیں کوئی شرم محسوس نہیں کرتے۔ حد یہ ہے کہ پاکستان جو اسلام کے مقدس نام پر معرض وجود میں آیا تھا۔ اور جس کے ارباب اقتدار نے آج تک مذہب سے وابستگی اور اور زبانی عقیدت کا اظہار کرنے میں کبھی غفل نہیں کیا وہاں بھی شراب نوشی قانون کی نگاہ میں نہ کوئی عیب سمجھی جاتی ہے اور نہ جرم۔ بلکہ مغرب زدہ افراد کی تو کوئی ہی تقریب ہوتی ہو گی جو دور بادہ و جام سے خالی ہو کیا یہ حقیقت افوسناک اور اسلام سے کھلے ہوئے مذاق کے مرادف نہیں کہ گزشتہ

خطبہ یوم الجمعہ ۵، رمضان المبارک ۱۳۸۲ھ مطابق یکم فروری ۱۹۶۳ء

تقویٰ اور اصحابِ تقویٰ
کامیابے اور بامُراد لوگ

از جانشین شیخ التفسیر حمزہ علیہ رحمۃ حضرت مولانا غلامیہ اللہ النور مدظلہ العالی

اور جو اللہ سے ڈرتے رہتے ہیں۔ پس
ثابت ہوا

ولایت ایمان اور تقویٰ کا مجموعہ ہے۔
کوئی شخص ولی اللہ نہیں ہو سکتا جب تک
کہ ایمان اور تقویٰ کی دولت سے بہرہ ور
نہ ہو۔

نہ ہو۔
ہمارے بزرگوں میں سے کسی کا قول ہے
کہ ایمان ایک بنگی اور برہمنہ چیز ہے۔ اس کا
لباس تقویٰ، آرائش، حیا اور اصل مال عصمت
و عفت ہے
حضور نبی کریم صلی اللہ علیہ وسلم کا ارشاد
گرامی ہے کہ جو خدا سے ڈرا اور جس نے
تقویٰ کو اور حنا بچھوتا بنا لیا وہ زندگی پر
قوی رہے گا اور خدا کے ملکوں میں نڈر اور
بلیک ہو کر سیر کرے گا۔

یعنی

جو شخص خدا سے ڈرے گا اور تقویٰ اختیار کرے گا۔ تمام خواہشات نفسانی اس کے تاج ہو جائیں گی۔ کھانا پینا، اٹھنا بیٹھنا، نیند اور آرام سب اس کے ماتحت ہونگے۔ اُسے کسی قسم کا کوئی خوف نہ ہوگا اور وہ اللہ کی زمین پر اپنے مولا کی مرضی کے مطابق تمام مخلوق سے بے غم ہو کر پھرے گا۔ صرف اللہ جل شانہ کا خوب اس کے پیش نظر ہوگا۔
اللہم اجعلنا منهم۔

مُتَّقِينَ يَا اَصْحَابِ تَقْوٰی کا ہدایت نامہ

ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ
یہ وہ کتاب ہے جس میں کوئی شک نہیں
اللہ کا ڈر رکھنے والوں پر مہر گاروں کے
لئے ہدایت ہے
دنیا میں ہر انسان کو سچے اصول معلوم
کرنے کی ضرورت ہوتی ہے تاکہ ان پر عمل
کرا کر مقصد حاصل کرے۔ اللہ تعالیٰ نے

محترم حضرات !
رمضان المبارک یہ مقدس مہینہ چونکہ
اصلاح اخلاق اور محاسبہ اعمال کا مہینہ
ہے۔ نفسِ امارہ پر قابو پانے کی ترست کا
مہینہ ہے ، غریبوں ، یتیموں ، فاقہ
کشوں اور بے سہاروں کی سرپرستی ، یاوری
خبر گیری اور ان کی بھوک پیاس کے احساس
کا مہینہ ہے۔ اور یہ جان لینے کا مہینہ ہے
کہ روزے کی روح تقویٰ ہے۔ اس لئے
آج میں نے اپنی معروضات کا عنوان تقویٰ اور
اصحابِ تقویٰ یا متقین کی صفات رکھا ہے

تقویٰ

احتیاط اور نگہداشت کو کہتے ہیں۔ حضرت
عبداللہ بن عمر رضی اللہ عنہ کی تشریح کے مطابق
تقویٰ نام ہے۔ اسلام کے دشوار گزار راستوں پر
اس احتیاط و اہتمام کے ساتھ گزرنے کا کہ زندگی
کا لباس اللہ تعالیٰ کی نافرمانی کے کانٹوں سے
بچنے پائے اس اعتبار سے تقی کے معنی
پیرہن کاری کے ساتھ زندگی بسر کرنے والے، ہر
کام کو سوچ سمجھ کر احتیاط سے کرنے والے اور
دنیا کے جھگ میں ہر قسم کے کانٹوں یعنی گناہوں
سے دامن سمیٹ کر چلنے والے کے ہوئے۔
لفظ تقویٰ ایسا جامع لفظ ہے۔ جو تمام
احکام شریعت کی بجا آوری اور معاصی سے
پہنیز کو اپنے اندر لئے ہوئے ہے۔ اولیاء
اللہ کی تعریف قرآن عزیز نے ان الفاظ میں
کی ہے۔

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا
 حُزْمٌ يَحْزَنُوْنَ ۝ الَّذِيْنَ اٰمَنُوْا وَيَتَّقُوْنَ ۝
 خوب غور سے سو لو۔ اولیاء اللہ پر نہ
 کوئی اندیشہ ناک وقت آنے والا ہے اور نہ
 وہ غمگین ہونگے۔ اور وہ کون لوگ ہیں جو
 اللہ کے ولی ہیں

کمال شفقت سے ہمیں کتابِ عنایت فرمائی اور
ساتھ ہی فرمایا کہ اس کتاب کی باتیں حکمت
سے بھری ہوئی، سچی اور اٹل ہیں۔ اس میں کسی
قسم کا شک و شبہ نہیں۔ یہ کتاب نازل تو
ساری دنیا کے لئے ہوئی ہے اور اس کا خطاب
معی سارے جہانوں سے ہے لیکن چونکہ یہ کتاب
مستقل ہدایت نامہ، دستورِ حیات اور اور محکم
مفصل نقشہٴ زندگی ہے۔ اس سے ہدایت یاب
دہی ہونگے نفع دہی حاصل کریں گے۔ جن کے
اندہ حق کی طلب اور تلاش ہے اور جن کا ضمیر
زندہ ہے۔ آفتاب اپنی جگہ عالِیاب بھی مگر
اندھے کے لئے بیکار ہے۔ اگر کوئی اس سے
فائدہ نہ اٹھا سکے تو گناہ چشمہٴ آفتاب کا نہیں
قصیر شہرہ چشمی۔ آخر ہر کام کے لئے کچھ
سامان کی ضرورت ہوتی ہے، چلنے پھرنے
کے لئے پاؤں ضروری ہیں۔ دیکھنے کے لئے
آنکھیں اسی طرح قرآن مجید سے ہدایت
حاصل کرنے اور استفادہ کے لئے دل کے
اندہ تقویٰ کا موجود ہونا لازم ہے۔ اگر دل
کی زمین شور ہو تو قرآن کی بارانِ رحمت کیا
فائدہ دے سکتی ہے۔ اسی لئے فرمایا
کہ یہ ہدایت ہے اللہ سے ڈر رکھنے والوں
کے لئے

ثابت ہوا کہ قرآن عزیز متقیں یا
اصحاب تقویٰ کا ہدایت نامہ اور دستور زندگی
ہے۔

اصحاب تقویٰ کی صفات

اَلَّذِيْنَ يُؤْمِنُوْنَ بِالْغَيْبِ وَيُقِيمُوْنَ
الصَّلٰوةَ وَ مِمَّا رَزَقْنٰهُمْ يُنْفِقُوْنَ ه وَ الَّذِيْنَ
يُؤْمِنُوْنَ بِمَا اُنْزِلَ اِلَيْكَ وَمَا اُنْزِلَ مِنْ
قَبْلِكَ وَ بِالْاٰخِرَةِ هُمْ يُوقِنُوْنَ هَ اِنَّهُمْ لَفِيْ
فِرْجَانٍ سَحَابٍ
ہیں۔ اور نماز قائم کرتے ہیں۔ اور جو
کچھ ہم نے انہیں دیا ہے اس میں سے
خرچ کرتے ہیں اور جو ایمان لاتے ہیں
اس پر جو اتارا گیا آپ پر اور جو آپ
سے پہلے اتارا گیا۔ اور آخرت پر بھی
وہ یقین رکھتے ہیں۔ وہی لوگ اپنے
رب کے راستے پر ہیں اور وہی نجات
پانے والے ہیں۔

پائے وائے ہیں۔
قرآن عزیز نے اس مقام پر اصحاب تقویٰ
کی صفات گنوائی ہیں۔ جو شخص ان اوصاف
کا حامل ہوگا متقی کہلائے گا۔ دنیا میں بھی
فلاح پائے گا روزِ آخرت میں اُسے پورا پورا
صلہ مل کر رہے گا۔

پہلی صفت

۱۔ ان کا ضمیر زندہ ہوتا ہے۔ ان کے دل میں خوف خدا کی جگہ ہوتی ہے۔ اہل حق، ظاہر ہے دلوں کی زندہ زمینوں میں ہی ٹیکوں کی آبیاری اور اعمال صالحہ کی کاشت ہو سکتی ہے۔ چنانچہ قرآن مجید ان لوگوں کے لئے دستور ہدایت ہے جو نہایت خلوص اور پاک نیت سے اس سے فائدہ اٹھانا چاہیں۔

دوسری صفت

۲۔ ان کا اعتقاد اس مادی دنیا سے پرے ایک عالم غیب پر ہوتا ہے۔
(رَبُّ الْمُنْتَنِبِ بِالْغَيْبِ)
قرآنی ہدایت کا پہلا اثر متقین یا اصحاب تقویٰ پر ہو گا کہ وہ ایسی چیزیں پر بن دیکھے ایمان لاتے ہیں جن کا وجود ظاہری حواس سے بلند ہو۔ ایمان کے بغیر دل میں بے چینی اور بے قراری ہی رہتی ہے۔ شک ایمان کی ضد ہے۔ اگر دل میں ایمان نہ ہو تو شک تردد اور وہم و گمان دل میں جگہ بنا لیتے ہیں۔ ایمان دار سخت سے سخت آزمائش اور کٹھن سے کٹھن مرحلے میں بھی جی نہیں ہارتا کیونکہ اس کو یقین ہوتا ہے کہ وہ ایک بڑا سہارا اور مضبوط آسرا رکھتا ہے۔

عالم غیب کا یہ عقیدہ دین کا مغز اور ایمان کی روح ہے اور دراصل ماننا بھی غیب ہی کا ماننا ہے۔ کسی شے کو اگر دیکھ کر مانا جائے تو یہ ماننا تو محض آنکھوں سے دیکھ کر کسی شے کا اعتبار یا اقتدار کرنا ہے اور اس طرح آنکھوں کے دیکھنے پر یقین ہوتا ہے۔ وحی الہی اور زبان نبوت پر اعتبار نہیں ہوتا۔ بن دیکھے کلام خداوندی اور زبان نبوت پر ایمان و یقین ہونے کا بہت بڑا اجر بارگاہ خداوندی میں ہے

ام المؤمنین سیدہ خدیجہ الکبریٰ کی مثال

حضرت نبی کریم صلی اللہ علیہ وسلم کے ہاں غالباً سیدہ خدیجہ الکبریٰ رضی اللہ عنہا کے بطن مبارک سے فرزند تولد ہوا۔ وہ بچپن ہی میں فوت ہو گیا۔ چونکہ حضور نبی کریم صلی اللہ علیہ وسلم خاتم النبیین ہیں اور نبوت کا سلسلہ آپ پر ہمیشہ ہمیشہ کے لئے

ختم ہو چکا ہے۔ بشریت ایزدی کا تقاضا یہ تھا کہ آپ کی اولاد زریہ حیات نہ ہو۔ مَّا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ (ملاحضہ) لیکن ماں آخر ماں ہوتی ہے۔ ماں نے بے چین کیا اور ام المؤمنین بچے کے غم میں پریشان رہنے لگیں۔ ایک دن حضور علیہ السلام نے آپ کے پڑا مردہ چہرہ کو دیکھ کر فرمایا۔ کیا تو اس پر خوش نہیں کہ تیرا بچہ بہت ہی اچھے مقام پر چلا گیا ہے۔ جنت میں اُسے فرشتے کھلاتے اور حوریں لوریاں دیتی ہیں اور اس عالم ناسوت کی چند روزہ زندگی کے عوض اللہ نے اُسے جنت کی ابدی زندگی عطا فرمادی ہے۔ اس کے باوجود اگر تو چاہے تو میں تیرے لئے دعا کروں کہ خدا تجھے جنت میں تیرے بچے کا مقام دکھا دے اور تو اسے اپنی آنکھوں سے جنت میں راحت و آرام کی زندگی گزار دیکھ لے۔ یہ سن کر ام المؤمنین رونے سے صرف یہی فرمایا۔ حضور! مجھے اعتبار آ گیا۔ یقین ہو گیا۔ بعد میں پاس والوں نے سوال کیا کہ اے ام المؤمنین آپ تو بچے کے غم میں بڑھ چالی اور اسے ایک آنکھ دیکھنے کے لئے بے حال محفیں لیکن جب رحمت دو عالم صلی اللہ علیہ وسلم نے آپ سے پوچھا کہ کیا میں آپ کے لئے دعا کروں کہ جنت آپ کے سامنے آجائے تو آپ نے صرف یہی فرمایا۔ مجھے یقین آ گیا۔ آپ نے یہ کیوں نہ فرما دیا کہ حضور دعا فرمادیجئے اس طرح آپ ایک طرف اپنے بچے کو دیکھ لیتیں اور دوسرے جنت کی زیارت سے ہی دنیا میں مشرف ہو جاتیں۔ کس کو خواہش نہیں کہ وہ جنت دیکھے۔ ایک دنیا اس کے لئے ترستی ہے۔ ایسی عجیب نعمت آپ نے گنوا دی؟

اس پر ام المؤمنینؓ نے ایسا ایمان پرورد جواب دیا کہ وہ انہیں کا حصہ تھا۔ ایمان کی عظمت کا ہتھ دے دیا اس ایک ایمان پر لکھو کھا ایمان قربان۔ واقعی یہی شان ایمانی ہے اور یہ جواب ام المؤمنین ہی سے سن سکتی تھیں۔ آپ نے فرمایا، ٹھیک ہے حضور دعا فرماتے تو مجھے جنت دیکھنے کی سعادت حاصل ہو جاتی۔ میں اپنے بچے کو بھی ضرور دیکھ لیتی لیکن یہ بھی یاد رہے کہ اس طرح جنت میں اپنے بچے کا مقام دیکھنے اور جنت کی زیارت کرنے سے مجھے اپنی

آنکھوں پر یقین ہوتا محمد مصطفیٰ صلی اللہ علیہ وسلم کی زبان پر یقین نہ ہوتا۔ اصل میں ایمان نام ہی اس کا ہے کہ ادھر زبان نبوت سے بات نکلی اور ادھر مومن کے دل میں ترازو ہو گئی۔ کلام خداوندی اور زبان نبوت سے نکلی ہوئی بات کو فوراً بن دیکھے، بلا حیل و حجت مان لینے کا نام ہی درحقیقت ایمان ہے۔ پھر ماننے کی شان یہ ہو کہ شک کا کوئی کاٹاؤ و دباؤ میں نہ جھکنے پائے اور وہم و گمان کا شائبہ تک بھی ذہن میں نہ آنے پائے۔

صحابی کا واقعہ

ایک صحابی جنگ اُحد میں انگوروں کا خوشہ ہاتھ میں لئے انگور کھا رہے تھے۔ خیال یہ تھا کہ انگور کھا کر اور طاقت جسمانی بڑھا کر شریک جنگ ہوں گے۔ انہوں نے رحمت دو عالم صلی اللہ علیہ وسلم کو فرماتے سنا کہ شہادت کا ثمرہ جنت علیا ہے۔ یہ سن کر انہوں نے انگوروں کی طرف دیکھا۔ پھر کہا کہ ان کے ختم کرنے میں تو دیر لگے گی۔ میں جنت کے لئے اتنی تاخیر دینا کیوں کروں یہ کہہ کر انگور وہیں پھینک دیئے۔ میدان جہاد میں پہنچے، بہادری کے جوہر دکھاتے ہوئے جام شہادت نوش کیا۔ اور بزم گاہ رضوان کو سدھارے۔ سچ ہے ایمان بالیقین شکوک اور ہام کے حجاب چاک کر کے چہرہ کی حقیقت کو بے نقاب کر دیتا ہے اور رویت ایمانی کا درجہ بصارت عینی سے بالاتر پہنچ جاتا ہے۔

میں بھی چاہیے کہ غیب کی تمام حقیقتوں پر ایمان لے آئیں اور اللہ جل شانہ کے کل احکام جو سید المرسل امام الانبیاء جناب محمد مصطفیٰ صلی اللہ علیہ وسلم کے توسط سے ہم تک پہنچے ہیں ان کو بلا چون و چرا تسلیم کر لیں۔

تیسری صفت

۳۔ ان کے تعلق مع اللہ کا ظہور یوں ہوتا ہے کہ یہ نماز پڑھتے رہتے ہیں اور نماز کا حق ادا کرتے رہتے ہیں۔
يُقِيمُونَ الصَّلَاةَ

ایمان بالغیب کے بعد سب سے بڑی چیز پابندی نماز ہے۔ نماز خدا کے آگے جھکنے، اپنی بندگی کا اظہار کرنے، اللہ سے گہرا تعلق پیدا کرنے اور امت مسلمہ کے تمام لوگوں میں نظم پیدا کرنے کا بہترین ذریعہ ہے۔ نماز بدنی عبادتوں میں سب سے اعلیٰ ہے۔ نماز ہی اعمال میں سب سے پہلے فرض ہوتی ہے

اور سب سے اخیر تک فرض رہتی ہے نماز ہی کی بابت سب سے پہلے سوال بروز محشر ہوگا۔ روز محشر کہ جاں گداز ہووے اور پس نماز ہووے۔ حدیث میں آیا ہے کہ مسلمان اور کافر کے درمیان فرق کرنے والی چیز ترک نماز ہے۔ ایک اور حدیث ہے اَلصَّلَاةُ عِمَادُ الدِّينِ مَنْ اَقَامَهَا قَامَ الدِّينَ مَنْ تَرَكَهَا فَقَدَ هَدَمَ الدِّينَ۔ نماز دین کا ستون ہے جس نے نماز کو قائم کیا اس نے دین کو قائم کیا جس نے نماز کو ترک کیا اس نے دین کو گرا دیا۔

برادران محترم

در اصل نماز ہی ہر انسان کو دیوار الہی میں حاضر ہو سکتے کا اعزاز عطا کرتی ہے۔ نماز ہی انسان اور رب میں سرگوشی و ہمکلامی کا راز کھول دیتی ہے اور نماز ہی کمال عبودیت ہے۔ اسی لئے رحمت دو عالم صلی اللہ علیہ وسلم نے مومنین کے لئے نماز کو معراج اور حالت سجدہ کو بندہ کا بارگاہ سبحانی سے قرب تر ہونا فرمایا ہے۔ اب وہ شخص بد قسمت ہی ہوگا۔ جو اس بلند مرتبہ پر پہنچنا پسند نہ کرے۔

چوتھی صفت

(۴) اللہ کی دی ہوئی نعمتوں کو یہ اللہ کی مخلوق پر صرف کرتے ہیں دِحْمًا نَذَقْنَاهُمْ يُنْفِقُونَ ہ

اللہ کے ہاں سے انہیں جو بھی ظاہری و معنوی نعمتیں عطا ہوئی ہیں انہیں وہ اللہ ہی کے دین پر حق کی راہ میں صرف کرتے ہیں اللہ کی مخالفت، عدوان و عصیان میں صرف نہیں کرتے اللہ کی راہ میں مال صرف کرنا بڑی قربانی ہے۔ بہت سے لوگ ایسے ہیں کہ جہانی عبادت تو کرتے ہیں۔ مگر مال خرچ کرنے کا نام نہیں لیتے۔ اس قسم کا بخل دنیا و آخرت دونوں جہان میں نقصان دہ ہے عبادات تین قسم کی ہیں۔ قلبی، بدنی اور مالی۔ یہاں تک تینوں عبادات کا ذکر کر دیا گیا۔ ایمان بالغیب قلب کا فعل ہے۔ نماز بدنی عبادت ہے اور اللہ کی دی ہوئی نعمتوں کو اس کی راہ میں خرچ کرنا مالی عبادت ہے۔

پانچویں صفت

(۵) یہ رسول کے رسول برحق اور بہترین

معلم و مادی ہونے اور قرآن کے کلام الہی ہونے کا یقین رکھتے ہیں۔ یُؤْمِنُونَ بِمَا اُنْزِلَ اِلَيْكَ انبیاء تمام برحق ہیں۔ اور ان کی طرف جو صحائف یا کتب سماوی نازل ہوئیں وہ بھی سچی اور قابل احترام ہیں لیکن اطاعت صرف نبی کریم صلی اللہ علیہ وسلم اور قرآن عزیز کی کرنا لازم ہوگی۔ وہی انسان کامیاب و کامران ہو سکتا اور متقی کہلا سکتا ہے۔ جو کتاب اللہ اور سنت رسول اللہ صلی اللہ علیہ وسلم کا متبع ہو۔

چھٹی صفت

۶۔ پورے سلسلہ وحی اور نظام ربوبیت نبوت کی تصدیق کرتے رہتے ہیں وَمَا اُنْزِلَ مِنْ قَبْلِكَ

وحی آسمانی کا سلسلہ اتنا ہی پرانا ہے جتنی کہ انسانیت کی عمر۔ متقین کے لئے ضروری ہے کہ وہ نہ صرف حضور نبی کریم صلی اللہ علیہ وسلم کی رسالت کی تصدیق کریں بلکہ تمام انبیاء سابقین کی بھی تصدیق کریں۔ اتباع صرف نبی کریم صلی اللہ علیہ وسلم کا کریں۔

یہاں ایک بات اور غور طلب ہے کہ صرف کتب سابقہ کا ذکر کیا گیا ہے اگر کوئی کتاب حضور نبی کریم صلی اللہ علیہ وسلم کے بعد بھی نازل ہوئی والی ہوئی تو ضرور اس کا تذکرہ کیا جاتا ہے۔ ہوا سلسلہ کتب آسمانی اور سلسلہ نبوت حضور نبی کریم صلی اللہ علیہ وسلم پر قطعی ختم ہے۔ آپ کے بعد نہ کوئی نبی ہوگا اور نہ کوئی کتاب خداوند قدوس کی طرف سے نازل ہوگی۔

پہلے نبیوں اور ان کی کتابوں پر ایمان لانے سے مراد صرف یہی ہے کہ حضرت آدم علیہ السلام سے لے کر آخری نبی جناب محمد مصطفیٰ صلی اللہ علیہ وسلم تک جتنے نبی آئے وہ سب خدا کے بھیجے ہوئے تھے اور وہ اپنے اپنے زمانہ میں مناسب وقت تعلیم دیتے رہے

ساتویں صفت

۷، ان کا کامل اعتقاد یوم جزا یا روز آخرت پر رہتا ہے

وَبِالْآخِرَةِ هُمْ يُوقِنُونَ ہ یہ دنیا دار العمل ہے اور اس کے بعد آنے والی زندگی دار الجزا ہے۔ دنیا کی زندگی کے بعد عمل کی مہلت ختم ہو جاتی ہے۔ اور آخرت کی زندگی میں ہمارے ایک ایک کام کا پورا پورا بدلہ ملے گا۔ اس غرض سے کہ انسان کا کوئی عمل بھی بے نتیجہ نہ رہ جائے اللہ جل جلالہ

نے ایک ایسا دن مقرر کر دیا جس روز ہر انسان اور ہر قوم کو اپنے ہر عمل کا پورا پورا بدلہ ملے گا۔ چنانچہ عالم آخرت کا اس دنیا سے گہرا تعلق ہے وہ زندگی ہمارے دنیوی کاموں کا ہی نتیجہ ہوگی حدیث شریف میں آیا ہے

الدُّنْيَا مَزْدَرَةٌ الْآخِرَةُ دنیا آخرت کی کھیتی ہے جو ہم یہاں بوئیں گے وہی وہاں کاٹیں گے۔ اگر اس دنیا میں یہ دستور ہے۔ کہ ہم جو بوئیں تو جو ہی کاٹتے ہیں۔ ہم کا بیج ڈالیں تو ہم کا پودا ہی اُگتا ہے۔ اور کبھی ایسا نہیں ہوتا کہ ٹکئی کا بیج بونے سے گندم اُگ آئے تو یہ بھی ناممکن ہے کہ اس دنیا میں ہم بدی کا بیج بوئیں اور آخرت میں نیکی کا پھل کھائیں۔ جو کریں گے سو بھریں گے۔ اسی لئے کسی نے کہا ہے۔

از مکانات عمل غافل مشو گندم از گندم برید جو ز جو چنانچہ اسی لئے متقی لوگوں کی یہ صفت ہے کہ وہ ہر کام کرنے سے پیشتر یہ اطمینان حاصل کر لیتے ہیں کہ وہ عاقبت اور انجام کے لحاظ سے آسمانی تعلیمات اور خدائی ہدایات کے خلاف تو نہیں ہے۔ اصحاب تقویٰ کا ایمان عالم آخرت پر اس قدر مستحکم ہوتا ہے کہ وہ اس دنیا کی زندگی کو زندگی ہی تصور نہیں کرتے۔ ان کا دھیان ہر وقت آخرت کی طرف لگا رہتا ہے وہ اس دنیا کو اپنا گھر اور اپنے رہنے کی جگہ نہیں سمجھتے سرکار دو عالم صلی اللہ علیہ وسلم کا ارشاد گرامی ہے۔

كُنْ فِي الدُّنْيَا كَأَنَّكَ غَرِيبٌ أَوْ عَابِدٌ مُسَبِّلٌ دنیا میں اس طرح زندگی بسر کرو جس طرح کوئی راہ چلتا ہوا مسافر ہوتا ہے

مومن کا قید خانہ

حدیث میں آیا ہے کہ الدُّنْيَا سِجْنُ الْمُؤْمِنِ وَجَنَّةُ الْكَافِرِ دنیا مومن کے لئے قید خانہ ہے اور کافر کے لئے جنت ہے۔

چونکہ متقین و مومنین کے لئے دنیا ایک قید خانہ کی حیثیت رکھتی ہے۔ اس لئے مومن و متقی کو اس کے ساتھ کوئی دلچسپی نہیں ہوتی۔ وہ دنیا کے سب کام کرتا ہے لیکن دل آخرت کے ساتھ لگا رہتا ہے

امیر المومنین سیدنا فاروق اعظم کا واقعہ جس دن امیر المومنین سیدنا عمر رضی اللہ عنہ زخمی ہوئے اور آپ کو اٹھا کر مکان میں لائے تو آپ نے مکان میں آکر نماز پڑھی۔ لوگ عبادت کے لئے

ختم بخاری پر حضرت در خواستی مدظلہ کا خطاب

نقشہ بھی بے مثال - نقشہ کیسے کھینچا کس وقت کھینچا جس طرح ہم نے جیسا بنایا - تم ہو تو سب انسان مگر رنگوں میں بھی اختلاف زبانوں میں بھی اختلاف - سوچنے پر انسان میں سب کچھ موجود ہے - چھوٹا سا سر ہے - اس میں کس طرح آنکھیں لگائیں - کس طرح کان لگائے - کس طرح ہونٹ بنائے - کس طرح نقش و نگار کھینچا - خدا نے پیٹ بھی دیا - پشت بھی دی ہاتھ بھی دیئے پاؤں بھی دیئے - انگلیاں بھی دیں - بال بھی دیئے - یہ سب چیزیں اللہ تعالیٰ نے تمہیں بن مانگے دیں -

روح بھی خدا نے بن مانگے دی - جسم بھی بن مانگے دیا - ان کی غذا بھی بن مانگے دی - جسمانی بیماریوں کا علاج بھی بن مانگے دیا اور روحانی بیماریوں کا علاج بھی بن مانگے دیا - جسم کے نشو و نما کے لئے آسمان، زمین، چاند، سورج، ستارے، باغات، درخت، پانی، ہوا سب چیزیں پیدا کیں - مگر اعلان فرما دیا - اے انسان یہ سب تیرے لئے ہے - مگر تو بھی اپنے مقصد حیات کو نہ بھلانا - کہ تو کس کام کے لئے آیا ہے -

جسمانی خوراک کا انتظام بھی فرمایا - روحانی غذا کا انتظام بھی فرمایا - روحانی امراض کے معالج بھی بھیجے - حضرت آدم علیہ السلام سے حضرت عیسیٰ علیہ السلام تک تمام انبیاء کرام معالج روحانی تھے - انبیاء پر مختلف اوقات کتابیں بھی نازل کی گئیں کبھی تورات کبھی انجیل کبھی زبور کبھی دیگر صحائف آخری معالج جب تشریف لائے جن کا نام نامی تھا - محمد رسول اللہ اعلان کر دیا - اَیُّوْمَ اَلْمَدِّتْ کُمْ دَیْنُکُمْ وَ اَتَمَّتْ عَلَیْکُمْ رَحْمَتِي وَ رَضِیْتُ کُمْ اِلَیَّ سَلَامٌ دِیْنًا - اَلْحَیْثَ - اور

مَا کَانَ مُحَمَّدٌ اَبَا اَحَدٍ مِنْ رَجَالِکُمْ وَ لَکِنْ رَسُوْلُ اللّٰهِ وَ خَاتَمُ النَّبِیِّیْنَ نبی بھی آخری نبی آیا - دین جو ملا وہ بھی

امسال مدرسہ عربیہ مخزن العلوم و الفیوض خان پور کا ختم بخاری شریف مورخہ ۲۸ دسمبر ۱۹۹۲ء بمطابق ۳ رجب ۱۴۱۳ھ بروز جمعہ ہوا - قبل از نماز جمعہ و بعد از نماز جمعہ حافظ الحدیث حضرت مولانا محمد عبد اللہ صاحب درخواستی مدظلہ امیر جمعیت علماء اسلام پاکستان نے اپنے مخصوص انداز میں تقریر فرمائی جو میں نے حق المقدور قلمبند کی - اگر اس میں کوئی خامی ہو تو اُسے احقر کی جانب منسوب کیا جائے

[احمد عبد الرحمت صدیقی نوشہرہ صدر لحال وارد خان پور برائے دورہ قنسیو

حافظ الحدیث حضرت مولانا محمد عبد اللہ درخواستی ہمارے اکابر اور اولیاء اللہ میں سے ہیں - چونکہ اللہ والوں کے الفاظ میں بھی تاثیر ہوتی ہے اس لئے ان کے الفاظ اسی طرح دھن دیئے ہیں - کوئی تبدیلی ان میں نہیں کی گئی - (اختارہ)

خاتم الانبیاء کی ضرورت ہے - خوش نصیب ہیں وہ لوگ جن کو قرآن و حدیث سے کچھ حصہ مل گیا -

بزرگان دین کا طریقہ ہے کہ دستار بندی بھی کرائی جاتی ہے - یہ تقریب جمعہ کے دن اس لئے رکھی ہے کہ حضور صلی اللہ علیہ وسلم نے فرمایا ہے تمام دنوں سے فضیلت کا دن اللہ تعالیٰ کے نزدیک جمعہ ہے - اس دن آدم علیہ السلام پیدا کئے گئے - بہشت میں داخل ہوئے - اور اسی دن قیامت ہو گی

کنز العمال میں روایت ہے جب جمعہ کا دن ہوتا ہے سب چیزیں بہشت میں ہوتی ہیں مگر انسان و جن نہیں - وَ اَشْکُرُ مِنْ حَلِّ مَا سَأَلْتُوهُ -

اللہ تعالیٰ نے اپنی رحمت کا بیان فرمایا میری رحمت کی کوئی انتہا نہیں شققت کی کوئی انتہا نہیں - تم جو کچھ مانگتے رہے میں دیتا رہا - میں دینے سے کبھی تھکا نہیں میں دینے سے کبھی رکا نہیں نیکیوں کو بھی دیا - گنہگاروں کو بھی دیا مانگنے والوں کو بھی دیا - بے مانگوں کو بھی دیتا رہا - اتنا دیا کہ

وَ اِنْ لَعَنَّا وَ نَعَمْتَ اللّٰهُ لَا تُخْصِمُهَا دُوْرٌ هٰی کَیُوْمٌ جَاتِیْ هُوَ وَ فِیْ اَنْفُسِکُمْ اَفَلَا تَنْصَوْرُوْنَ - سر سے پاؤں تک کیسا نقشہ کھینچا ، کھینچنے والا بھی بے مثال

اَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ خطبہ مسنونہ کے بعد فرمایا :-

سُبْحٰنَ الَّذِیْ اَسْرٰی بِعِیْدِهِ کَیْلًا مِّنَ الْمَسْجِدِ الْحَرَامِ اِلَی الْمَسْجِدِ الْحَقِیْقِی الَّذِیْ فَرَّکُنَا حَوْلَکَ لِتَرْوِیْہُ مَا یَاْتَا بِاِنَّہٗ هُوَ السَّمِیْعُ الْبَصِیْرُ (پ ۶) -

اور - عَنْ اَبِیْ ہُرَیْرَۃ رَضِیَ عَنْہُ قَالَ قَالَ رَسُوْلُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّمْ کَلِمَتَانِ حَبِیْبَتَانِ اِلَی الرَّحْمٰنِ - خَفِیْقَتَانِ عَلَی اللِّسَانِ تُقْبَلُکُمَا فِی الْمِیْزَانِ سُبْحٰنَ اللّٰهِ وَ بَرَکَاتُہٗ سُبْحٰنَ اللّٰهِ الْعَظِیْمِ (المحدث)

آج جمعہ کا دن ہے - دن بھی مبارک ہے ، وقت بھی مبارک ہے - کلام بھی مبارک دعا کرتا ہوں کہ اے اللہ ہم سب کو بھی مبارک بنا - آمین

اس وقت تقریر کے لئے نہیں بیٹھا - مختصر طریق پر کچھ عرض کرنا چاہتا ہوں تقریر جمعہ کے بعد ہوگی - یہ جلسہ نہیں ہے حقیقت میں یہ تقریب ہے - ختم بخاری شریف کی سب سے بھی اکٹھے ہیں - بزرگان دین بھی تشریف رکھتے ہیں جو مسافر سفر طے کر کے قرآن و حدیث کی طلب میں نکلے تھے - ان کا نصیبہ اچھا - اللہ تعالیٰ نے ان کو نوازا

قرآن مجید متن ہے - حدیث خاتم الانبیاء اس کی شرح ہے - قرآن مجید کے سمجھنے کے لئے ارشادات

آخری - اِنَّ الدِّينَ عِنْدَ اللّٰهِ الْاِسْلَامُ
 دین بھی آخری ملا - کتاب بھی آخری ملی
 اب نہ نئے دین کی ضرورت ہے - نہ
 نئی کتاب کی ضرورت ہے اور نہ ہی نئے
 نبی کی ضرورت ہے اِنَّ الْاِنْسَانَ كَذَلُّهُ
 كَقَدَّارٌ - بیشک انسان بڑے ظالم و ناشکر
 ہیں - اللہ ہمیں ناشکری سے بچائے - شکر
 کی توفیق دے - یوں کہیں احمد اللہ - قرآن
 بھی بن مانگے ملا - خاتم الانبیاء بھی بن مانگے
 ملے - کتاب بھی بن مانگے ملی - ان کی شرعی
 حدیث بھی بن مانگے ملیں - سبحان اللہ یہ
 دینی مدارس حقیقت میں قرآن و حدیث کی
 حفاظت کی تجویزیں ہیں - اللہ تعالیٰ ان
 حضرات پر کروڑوں رحمتیں نازل فرمائے -
 جنہوں نے دین کے لئے قربانیاں دیں -

یہ مخزن العلوم بھی ایک مدرسہ ہے -
 خدا کی جہربانی ہے - جگہ بھی اچھی ہے -
 مسجد بھی شاہی ملی - مسافر طلبہ کے لئے مکان
 بھی مل گئے - مسافر و مقیم طلباء یہاں
 پڑھتے ہیں - آج جمعہ کے بعد بخاری شریف
 کا ختم ہوگا - یہ خدا کی جہربانی ہے - بن مانگے
 اللہ تعالیٰ نے دی ہے - احادیث نبویہ
 میں سب کتابیں سے بخاری شریف کا مقام
 اونچا ہے -

اللہ تعالیٰ کی شان ہے - دینے پر آئے
 تو غریبوں کو دے دے - لینے پر آئے تو
 امیروں سے لے لے - دینے پر آئے تو بے
 دینوں کو دیندار بنا دے - اور لینے پر آئے
 تو بے دین کر دے - دینے پر آئے تو فرعون
 کے گھر آسیدہ جیسی شریف پاک نیک
 عورت رکھے - بے نیازی پر آئے تو حضرت
 لوط علیہ السلام و حضرت نوح علیہ السلام
 کے گھر میں بیویاں بے دین کر دے -
 عنایت پر آئے تو بادشاہ نجاشی کو حضور
 کا غلام بنائے اسلام کا شیدائی بنائے - ایک
 جوان حضرت جعفرؓ کی تقریر سنی - اسلام
 کا دیوانہ ، پروانہ شیدائی بن گیا - رتبہ بھی
 کیا ملا - لیکن اللہ انتقال ہوتا ہے مدینہ
 منورہ میں آنحضرت صلی اللہ علیہ وسلم کو حضرت
 جبریل علیہ السلام نے اطلاع دی - کہ آج
 نجاشی رخصت ہو گیا ہے - آنحضرت صلعم
 نے مہاجرین و انصار کو اکٹھا کیا تاکہ نماز
 جنازہ پڑھیں - سبحان اللہ وفات حبشہ
 میں اور نماز مدینہ میں - صحابہ کہتے ہیں ،
 جب ہم صفیں باندھ کر کھڑے ہوئے -
 حضور آگے بڑھے - ہم نے دیکھا کہ لاش
 سامنے پڑی ہے - فرشتوں کو حکم ہوا - کہ

اس بادشاہ کی لاش مدینہ لے چلو تاکہ
 حضور جنازہ پڑھیں ،
 میں اس پر سوچتا رہا کہ جو اللہ فرشتوں
 کے ذریعے نجاشی کی لاش مدینہ منورہ لا
 سکتا تھا - اس پر بھی تو قادر تھا - کہ حضور
 صلی اللہ علیہ وسلم کو مدینہ سے حبشہ
 لے جاتے - مگر راز معلوم ہوا - کہ آقا غلام
 کے پاس نہیں جایا کرتا بلکہ غلام آقا کے
 ہاں جاتا ہے -

سمجھنے والوں نے سمجھ لیا - یہاں لوگ
 سبلا دگرتے ہیں - مگر دعا کرتا ہوں کہ ذکر
 بھی ہو - عشق رسول بھی ہو - ادب بھی
 ہو - علم بھی ہو - لڑے لگاتا اور دعویٰ
 کرتا آسان ہے - مگر حجت پیدا کرنی بڑی
 مشکل ہے - ادب والے کروڑوں چلے گئے
 یہ بے ادب ہیں جو کھڑے ہو کر حلوے
 پلاؤ کھا کر یار کو بلاتے ہیں - یار کو کہاں
 منگاتے ہو ؟ اگر عشق ہے تو خود چل کے
 جاؤ - نہ کہ ان کو بلاؤ -

میرا عقیدہ ہے کہ بادشاہوں کے تاج
 و تخت ایک طرف اور مدینہ منورہ کے کتوں
 کے پاؤں کی غبار ایک طرف - حضور نے
 فرمایا بِمَا بَيْنَ بَيْتِي وَ مَبْدِئِ رَوْحَةِ
 مِنْ رِيَاحِ الْجَنَّةِ ہ

جو وہاں نماز پڑھے - وہ بھی جنتی
 ہو جاتا ہے - فرمایا - یہ میرا منبر حوض
 کوثر پر ہوگا - دعا کرتے ہیں کہ آج
 جس طرح عبید گاہ میں جمع ہوئے ہیں
 اسی طرح حوض کوثر پر بھی حضور صلعم کے
 جھنڈے کے سائے کے تلے جمع ہوں
 آمین -

یہ رجب کا مہینہ ہے - حضور صلی
 اللہ علیہ وسلم کو معراج جسمانی - ہمارا
 عقیدہ ہے کہ معراج روح و جسم کے ساتھ
 ہوا - روح مع الجسد - فرمایا سُبْحَانَ
 الَّذِي اَسْرٰى بِعَبْدِهِ یہاں پر ب
 مصاحبت کے لئے ہے جلالان کا تھا -
 پہنچانا رب کا تھا - جیسا کہ لفظ اسری
 سے معلوم ہوتا ہے - کیونکہ اسری متعدی
 ہے - رات کے تھوڑے سے حصے میں ابتدا
 مسجد الحرام سے ہوئی - مسجد الاقصیٰ گئے
 وہاں حضور صلی اللہ علیہ وسلم امام بنے -
 تمام انبیاء علیہم السلام مقتدی بنے -
 لیکن اللہ حضور صلعم کا مقام کتنا اونچا تھا
 یہ سفر کیوں کرایا گیا

بِنُزُولِهِ مِنْ اَيْدِنَا کچھ عجائبات
 بتلانے تھے - ان عجائبات کو دیکھنے والی

سوائے جناب محمد رسول اللہ کے اور کوئی
 آنکھ نہیں ہو سکتی - مگر نمونے کچھ بتلائے
 گئے سب کے سب نہیں - اور حضور صلعم کو
 معراج کے لئے منتخب کیوں کیا گیا - اس لئے
 اِنَّهُ هُوَ السَّمِيعُ الْبَصِيرُ

وہ سننے والا اور دیکھنے والا ہے - ہر
 ایک کی سن رہا ہے اور ہر ایک کو دیکھ
 رہا ہے - اللہ کے گیت گانے والا حضور صلعم
 جتنا اور کوئی نہ تھا - جسے خدا سن رہا تھا
 گیت میں بھی حضور در پیکتا اور پہچان
 میں بھی در پیکتا اس لئے بے مثال نمونے
 بتلائے گئے - شکل و صورت میں بھی پیکتا
 سیرت میں بھی پیکتا ، معراج بھی نرالی - شان
 بھی نرالی - ہر چیز نرالی - لیکن سے آیت
 کی ابتداء ہے - یعنی یہ سب کام اللہ تعالیٰ
 نے کیا جس کی شان سب محبوب سے پاک
 ہے - اب نماز جمعہ کا وقت ہے نماز
 کے بعد بخاری شریف کی آخری حدیث شریف
 پڑھی جائے گی - سب حضرات تشریف
 رکھیں

نماز جمعہ کے بعد دوبارہ حضرت درخواستی
 مدظلہ نے خطبہ سنونہ پڑھنے کے بعد بخاری
 شریف کی آخری حدیث کَلِمَاتٍ حَبِيبَاتٍ
 اِلَى الرَّحْمٰنِ اِنْ پڑھی اور فرمایا ، خاتم الانبیاء
 علیہ السلام کا ارشاد ہے کہ جمعہ کے دن دو
 شریف کثرت سے پڑھا کرو - پڑھنا تمہارا
 کام ہوگا فرشتوں کے ذریعے سے پیش
 کرانا میرے رب کا کام ہوگا - خوش نصیب
 ہیں وہ لوگ جن کو درود شریف کا شوق
 ہے - خوش نصیب ہیں وہ لوگ جن کو درود
 حدیث خاتم الانبیاء کا شوق ہے - فتنوں
 کا زمانہ ہے - حضور صلی اللہ علیہ وسلم
 نے فرمایا - کہ عنقریب فتنوں کا دور آنے
 والا ہے - اندھیری رات کی طرح - ان کا
 خیال رکھنا - صبح ایک شخص مومن ہوگا
 اور شام کو کافر ہوگا اور شام کو مومن اور
 صبح کافر ہوگا

حضرت حذیفہؓ فرماتے ہیں کہ حضور
 صلی اللہ علیہ وسلم سے ہم نے پوچھا کہ
 اس سے نجات کیسے حاصل کی جائے تو فرمایا
 کہ اللہ کی کتاب - اس میں پہلوں اور پچھلوں
 کی خبریں ہیں - انصاف ہے ، اللہ کی مضبوط
 رسی ہے - صراط مستقیم اور نور ہمیں ہے جو
 سرکش اس کتاب کو چھوڑے گا اس کو اللہ
 رسوا کرے گا اور جو اس کتاب کے علاوہ
 ہدایت ڈھونڈے گا اُسے گمراہ کریگا
 لیکن اللہ! نصیبہ ان صحابہ کا جن کی د

رات حضور م کے مبارک چہرے پر نظریں پڑتی تھیں۔ حضرت سیدنا صدیق اکبر رضی اللہ عنہ فرماتے ہیں۔ جب پریشانی ہوتی پس حضور کے چہرے کو دیکھ لیا۔ ارشاد کو سن لیا پریشانی جاتی رہی۔ حضرت حذیفہ فرماتے ہیں کہ جب حضور مدینہ تشریف لائے۔ روشنی پھیل گئی۔ اور جب انتقال فرمایا تو اندھیرا چھا گیا۔ حضور م نے فتنوں سے بچنے کی تدبیر بتلائی کہ کتاب اللہ کو مضبوطی سے پکڑ لو۔ یہ کتاب جامع ہے۔ اس جیسی کتاب نہ آئی اور نہ آئے گی۔ یہ ایسی کتاب ہے۔ سبحان اللہ

درفض محمد دا ہے آئے جس کا جی چاہے نہ آئے آتش دوزخ میں جائے جس کا جی چاہے مریضیاں گنہ کو دو خبر فیض محمد سے بلا قیمت دوا ملتی ہے آئے جس کا جی چاہے آج کل احادیث پر اعتراض ہوتا ہے کہتے ہیں۔ کہ احادیث کی تدوین بعد میں ہوئی۔ میرے پاس وقت زیادہ نہیں ہے ورنہ میں بتلاتا پس صرف اتنا عرض کر دوں کہ اللہ تم نے فرمایا۔ اِنَّا نَحْنُ نَزَّلْنَا الذِّكْرَ وَاِنَّا لَكَا لِحٰفِظُوْنَ ہ قرآن کو ہم نے اُتارا اور ہم ہی اس کی حفاظت کرنے والے ہیں متن کی حفاظت بھی اللہ تعالیٰ نے خود کی اور شرح کی حفاظت بھی خود کی۔ حافظ بھی تھے۔ کاتب بھی تھے۔ حضور نے فرمایا۔ خبردار مجھے اللہ نے قرآن دیا۔ قرآن جتنی بلکہ اس سے زیادہ اور وحی بھی عطا فرمائی وَمَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يَدْخُلُ فِيْهِ حُضُور کا ارشاد خواہش پر مبنی نہیں ہوتا بلکہ وحی ہوتا ہے۔ اللہ تعالیٰ اصحاب رسول کے مزاروں پر رحمتیں نازل فرمائے۔ آمین

مجھ سے پوچھا گیا ہے۔ کہ آپ نے جو مدرسہ بنایا ہے۔ اس کے عقائد کیسے ہیں؟ سنو ہمارا مسلک اہل سنت والجماعت ہے۔ ہمارے ہندوستان میں امام شاہ ولی اللہ دہلوی ہیں۔ ان کے فیضان سے ہمارے اکابر نے دارالعلوم دیوبند، سہارنپور بنائے۔ دیوبند کا فیضان اس وقت اکثر اسلامی ممالک میں ہے۔ خدا کی شان ہے جس جگہ رنگ چڑھائے۔ مٹانے والے مٹ جاویں گے۔ وہ رنگ باقی رہے گا۔ یہ مدرسہ یادگار ہے۔ حضرت دین پوری رحمہ اللہ تعالیٰ کی۔

آج یہاں ہمارے اکابر بھی موجود ہیں۔ دیرت بھی موجود ہیں۔

وحی جمعہ یاد آتا ہے۔ جب دین پور میں میں فارغ ہو رہا تھا۔ حضرت شیخ کی شفقت کا کیا تبارکوں۔ مجھے شیخ کی دعا پہرہ دے رہی تھی

لوگ کہتے ہیں کہ ہم بزرگوں کو نہیں مانتے میرا اور میرے بزرگوں کا عقیدہ ہے۔ جب تک بزرگ ہونگے۔ دنیا باقی ہوگی۔ جب دوستانہ خدا ختم ہو جائیں تو دنیا ختم ہو جائے یاد ہے کہ حضرت کوئٹہ کے ویران جنگل میں بیٹھے تھے، ایک شخص آیا۔ اور اُس نے کہا کہ بیل گم ہو گیا ہے۔ دعا فرما دیں۔ تو حضرت نے فرمایا کہ میں تو سمجھا کہ خدا کو ڈھونڈنے والا کوئی آگیا۔ تم بیل والے آگئے۔ اس نے کہا میری بیوی پریشان ہے بیل مل جائے تو خدا کے لئے بترے پاس آجاؤں گا۔ بیل مل گیا۔ گھر جا کر بیوی سے کہا یہ بیل اب میں خدا کو ڈھونڈنے کے لئے جا رہا ہوں نہ کتابوں سے نہ وعظوں سے نہ زر سے پیدا دین ہوتا ہے بزرگوں کی نظر سے پیدا یا

چوں بہ صاحب دل روی گوہر شوی
سب انسان برابر نہیں، سب نگاہیں برابر نہیں۔ کاملوں کی نگاہ سے ویران دل روشن ہوتے ہیں، کاملوں کی نگاہوں سے جاہل عالم غافل۔ عارف، ڈاکو۔ خدا کے گھر کے پاس بان بن جاتے ہیں۔

حضور فرماتے ہیں اللہ کے نیک بندے وہ ہیں جب انہیں دیکھا جائے خدا یاد آ آجائے، یہ اللہ والوں کی نشانی ہے۔ کہ ان کو دیکھ کر خدا یاد آجائے قرآن و حدیث پڑھنے کا۔ ذکر اللہ کرنے کا شوق پیدا ہو جائے۔

اور موت۔ رب کی پیشی۔ قیامت یاد آ جائے، اللہ تعالیٰ ہمیں ایسے کی صحبت سے مستفیض فرمائے اور ایسے لوگوں کی صحبت سے بچائے۔ جن کے ہاں نہ نماز ہے نہ ذکر اللہ ہے۔ نہ قرآن و حدیث کا شوق ہے آمین حضرت حمزہ کے دن تشریف لائے۔ حضرت صدیق رضی اللہ عنہ، حضرت فاروق رضی اللہ عنہ کے کندھے پر ہاتھ رکھے ہوئے تھے۔ اور فرمایا گواہ رہو۔ اسی طرح قیامت کے دن اٹھائے جاویں گے۔ سبحان اللہ

حُبِّ النبی رسول اللہ مفتوح
و حُبِّ اصحابہ نور بمرحان
دین محمدی کے چار یار ہیں۔ ان کی یادگار پاکستان میں جمیعت علماء اسلام موجود ہے کبیرنی موت الکبرا

مجھے بڑوں کی موت نے بوڑھا بنا دیا حضرت مدنی دین پور تشریف لائے تھے واپسی میں میں بھی ملتان تک ساتھ گیا۔ حضرت مدنی جلالی بھی تھے جمالی بھی تھے۔

اس کی حقیقت آپ یوں سمجھیں۔ کہ حضور اکرم صلی اللہ علیہ وسلم میں اللہ تبارک تعالیٰ کے جلال و جمال دونوں کا عکس پڑا۔ پھر حضرت فاروق رضی اللہ عنہ اور حضرت عثمان رضی اللہ عنہ میں جمال آ گیا۔ مگر حضرت صدیق اکبر رضی اللہ عنہ میں جلال و جمال دونوں کا عکس آ گیا۔ سبحان اللہ سب صحابہ میں کسی پر جلال اور کسی پر جمال کا عکس پڑا۔

ہندوستان میں سب سے پہلے جامع شخصیت شاہ ولی اللہ دہلوی تھے ان میں بھی جلال و جمال تھا۔ ان کے بعد کابینہ میں سے حضرت نانوتوی بانی دارالعلوم دیوبند اور حضرت شیخ الہند کے شاگردوں میں حضرت تھانوی پر جلال اور حضرت مولانا محمد انور شاہ صاحب کشمیری پر جمال کا عکس پڑا اور حضرت مدنی رحمۃ اللہ علیہ جامع جلال و جمال و کمال تھے۔

اسی طرح جلال و جمال کا سلسلہ سندھ میں پھر چوہدری شریف کے حافظ محمد صدیق صاحب جلال و جمال کے مظہر تھے۔ حضرت دین پوری میں جمال اور حضرت امروٹی میں جلال آیا اور پھر حضرت مولانا احمد علی لاہوری میں جلال و جمال دونوں صفات تھے۔

اسی طرح بخاری شریف جلالی بھی ہے جمالی بھی ہے۔ ابتداء جلال سے ہوتی ہے انتہا جمال پر ہوتی ہے۔ آج جو حدیث پڑھی گئی ہے جمالی ہے میں تو رو رو کے بوڑھا ہو گیا۔ دیدے دیکھنے سے محروم ہو گئے۔ مگر منظمہ میں انتخاب کیا معلوم ہوا کہ پاکستان خالی ہو رہا ہے۔ جب واپس کر لی پہنچے۔ تو پہنچنے سے پہلے پہلے حضرت مولانا مفتی محمد حسن صاحب رح جو اپنے صاحبزادوں کی حج سے واپسی پر استقبال کے لئے آئے تھے۔ ہمارے پہنچنے سے پہلے پہلے انتقال فرما گئے

کچھ دنوں کے بعد حضرت مولانا سید عطاء اللہ شاہ بخاری انتقال فرما گئے۔ اس طرح دوسرے اکابر بھی، پچھلے سال رمضان میں ترجمہ پڑھا رہا تھا۔ اطلاع ملی کہ حضرت لاہوری رحمۃ اللہ علیہ بھی رحلت فرما گئے۔ جن کی دعاؤں پر ہمیں مبرورہ تھا، اور تسلی ہوئی تھی۔ اس کے کچھ عرصہ بعد پتہ چلا کہ حضرت رائے پوری رح بھی انتقال فرما گئے۔ اس کے علاوہ اور کچھ حضرات بھی چلے گئے۔ اب تو دعا کرتا ہوں کہ اللہ تعالیٰ ہمیں توحید پر قائم رکھے۔ حضرت دین پوری کی جماعت کو صحیح عقیدے پر قائم رکھے ان کے خاندان کو دین کے ساتھ توازن آج کل چور پھیل گئے ہیں۔ کوئی ایمان کے چور میں کوئی مال کے چور ہیں۔ سب فکر میں ہیں کہ مال نہ اُڑ جائے دین کی حفاظت کی نہیں کوئی فکر نہیں۔ اللہ تعالیٰ سے دعا ہے کہ دین

عرب کا تاجدار آیا

رحامہ اصغر امرتسری آراء بازار کاٹھن

وہ دیکھو نور پرسانا عرب کا تاجدار آیا
بہاریں جگمگا اٹھیں کہ وہ جان بہار آیا
وہ لہراتا ہوا توحید کا پرچم فضاؤں میں
یتیموں بے نواؤں بے کسوں کا غمگسار آیا
وہ جس کے فیض بے پایاں سے عالم میں ابلا ہوا
وہ مہتاب منور، آفتاب نور بار بار... آیا
وہ جس کے دم قدم سے رئے متی پرچیں آئی
وہ جان مسلمان آیا حبیب کردگار آیا
گرے بُت ٹوٹ کر تیری ولادت کی یہ غطت تھی
لبوں پہ ان کے بھی نام محمد بار بار آیا
شب معراج حوریں اور ملائک گیت گاتے تھے
فرشتے شکر کرتے تھے عرب کا شہسوار آیا
کہا حق نے کہ بخشش کے لئے کیا ساتھ لائے ہو
لب اصغر پہ نام مصطفیٰ بے اختیار آیا

اطلاع

جانشین شیخ التفسیر حضرت میلانا علیہ السلام
انور مدظلہ تین ماہ تک دورہ تفسیر
کے سلسلے میں مصروف رہیں گے۔ ملاقات
کرتے والے حضرات کی خدمت میں گزارش
ہے کہ وہ اس عرصہ میں ملاقاتیں موقوف فرمادیں
تاکہ درس میں حرج واقع نہ ہو
(ادارہ)

۲ فرمائی۔ حضرت سفیان ثوریؒ سے پوچھا گیا۔ کہ
سواد اعظم کون ہیں۔ تو انہوں نے فرمایا، کہ
اہل السنۃ والجماعت جو حق پر ہوں۔ قرآن و
حدیث پر چلنے والے ہوں۔ پھر پوچھا کہ حضرت
اگر وہ کم ہوں۔ تو سفیان ثوریؒ نے فرمایا۔ کہ
اگرچہ ایک ہی ہو۔

آخر میں اللہ تعالیٰ سے دعا ہے کہ قرآن و
حدیث کے پڑھنے کا شوق نصیب فرمائے۔ زبان
پر فکر اللہ جاری رہے۔ خاتمہ بالایمان ہو
وَآخِرُ دَعْوَانَا اِنَّ الْحَمْدَ لِلّٰهِ رَبِّ
الْعَالَمِیْنَ

نے دیا ہے اور آخر میں ہمارے ہادی
مرشد حضور صلی اللہ علیہ وسلم کو علم ملا
جو ان سب سے زیادہ تھا۔ مگر اللہ تعالیٰ
نے ارشاد فرمادیا ہے

«وَمَا اَوْتِیْکُمْ مِنْ الْعِلْمِ اِلَّا قَلِیْلًا»
جو کچھ میں نے علم سے دیا وہ میرے
مقابلے میں حقوڑا ہے

اگر دریا سب کا سب سیاہی بن جائے
اور سب درخت قلیں بن جائیں۔ تو اللہ
کی معلومات ختم نہیں ہو سکتیں۔

رات کو آیت الکرسی پڑھ کر سو رہیں تو شر
سے محفوظ رہیں گے۔ مگر پڑھے بھی صحیح
عقیدہ بھی صحیح رکھے۔

اللہ تعالیٰ کے علم کا کوئی اندازہ نہیں
کسی کو جلائے تو مالک ہے نہ جلائے تو
مالک ہے دینے پر آئے تو دینے نہیں۔ لینے
پر آئے تو دینے نہیں۔ حضور صلی اللہ علیہ وسلم
کو مخلوقات میں سے سب سے زیادہ علم
دیا۔ ملتا رہا۔ اب گنبد خضراء میں بھی مل رہا
ہے۔ قیامت کے دن بھی ملے گا۔ نہ خدا
کا دنیا ختم ہوگا۔ نہ رسول اللہؐ کا لینا ختم
ہوگا۔

قیامت کے دن جب تمام انبیاء نفسی
نفسی پکاریں گے۔ تو حضور قفاحت فرمادیں
گے۔

آخر میں ایک دعوت ہے۔ اور وہ یہ
کہ آپ سب جمیعتہ العلماء اسلام پاکستان
سے مل جائیں۔ کیونکہ اس کا نصب العین دینی
معاشرہ و اسلامی نظام قانون ہے۔

زندگی کچھ بھی نہیں تیری محبت کے بغیر
اور بے روح محبت ہے اطاعت کے بغیر
لوگ صرف نعرے لگا رہے ہیں۔ صرف
جسم ہے روح مفقود ہے۔ جمیعت علماء اسلام
جو کہتی ہے۔ وہی کرتی ہے۔ روح و جسم دونوں
قائم اللہ تعالیٰ ہمیں فہم صحیح عطا فرمائے۔
آمین۔

جمیعت علماء اسلام کہتی ہے کہ جب تک
حضور صلی اللہ علیہ وسلم کا لایا ہوا آئین نافذ
نہ ہو۔ دستور مکمل نہیں ہو سکتا۔ کوئی ملک
ہو۔ پاکستان، ترکستان، عرب، کوئی دستور
کوئی نظم قابل قبول نہیں جب تک قرآن و
سنت کے مطابق نہ ہو۔ کیا ان باتوں
سے تم لوگوں کو اتفاق ہے۔ اب تو ماشاء
اللہ سب جمیعت میں داخل ہو گئے۔ اللہ تعالیٰ
اپنی مرضیات پر چلائے۔ جمیعت کے اندر حاجت
ہے۔ ہر مسلمان کو شامل ہونے کی اجازت ہے
حضور نے سواد اعظم کے راہ پر چلنے کی تلقین

کے چوروں سے محفوظ رکھے۔ اسی طرح مال کے
چوروں سے بھی محفوظ رکھے۔ آمین
حدیث شریف میں فرمایا کَلِمَتَانِ حَبِیْبَتَانِ
اِنَّیْ الرَّحْمٰنُ دُو کَلِمَیْ رَحْمٰنٌ کُو پِیَا سَیْ ہِیْ۔
رحمن کی تخصیص کیوں فرمائی۔ اللہ تعالیٰ کے تو
اور اسماء بھی ہیں یہ اس لئے کہ اِنَّ رَحْمٰتِیْ
سَبَقَتْ غَضَبِیْ۔ میری رحمت غضب پر
سابق ہے میرے نام اور بھی ہیں۔ مگر رحمان
میں ایک خاص شان ہے۔

رحمن نام بھی پسندیدہ۔ اس کلمہ کو پڑھنے
والے بھی پسندیدہ ہو جائیں گے اب محبت
تیز ہوگئی۔ اوپر سے بھی کشش ہوئی۔ محبت خدا
کی شوق انسان کا۔ زبان خود بخود تیز چلنے لگی
اس لئے فرمایا۔ خَفِیْقَتَانِ عَلٰی اللِّسَانِ زَبَانِ
پر ہلکے ہیں۔ اس طرف حضرت مجدد الف ثانیؒ
نے بھی اشارہ فرمایا ہے۔ کہ واقعہ معراج میں
براق کا قدم وہاں پڑتا تھا جہاں نظر پڑتی تھی
جبریلؑ نے حضورؐ سے کہا۔ کہ خدا نے بلایا ہے۔
کشش ہوئی۔ کشش نے براق کو چھڑنے نہ دیا
اس کشش کی یہ تاثیر ہے کہ آسمانوں میں چین نہ
آیا۔ سیدھا منزل مقصود پہنچ کر چھڑے اور گئے
آخر میں تَفِیْقَتَانِ فِی الْبِیْزَانِ یہ دو کلمے نیز
بھاری ہیں۔ یہ اس لئے کہ ابتداء بخاری
شریف میں حدیث ہے اِنَّمَا الْاَعْمَالُ بِالنِّیَّاتِ
اعمال کا دارو مدار نیت پر ہے۔ نیت خالص
ہونی چاہیئے۔ آخر میں فرمایا کہ اگر اعمال کی
ثقات چاہتے ہیں۔ تو کس طرح حاصل ہوگی
پڑھا کرو۔

سُبْحٰنَ اللّٰهِ وَبِحَمْدِہٖ سُبْحٰنَ اللّٰهِ الْعَظِیْمِ
یہ دونو وظیفے ہیں۔ سبحن اللہ اور الحمد للہ
سبحان اللہ کا معنی ہے کہ ہم اپنے خدا کو
پاک سمجھتے ہیں۔ ان چیزوں سے جو اس کی شان
کے مناسب نہ ہوں مگر یہ کلمے بھاری تب ہوں
گے جب دل میں یقین ہو۔ ہمارا رب عیب سے
پاک ہے اس کی نظیر نہیں ہے لم یزل ولا یزال
ہے۔ سبحان اللہ

الحمد للہ۔ ہم ملتیں ہیں تیری حمد کے ساتھ
پاک سمجھتے ہیں تقاضے سے عیوب سے۔ شریک
سے۔ اور عظیم بھی سمجھو۔ دل میں عظمت باری
تعالیٰ کا خیال ہو۔ وہ عظیم الشان ہے۔ اس
کی قدرت کے ساتھ کسی کی قدرت نہیں۔ اس
کے تصرف میں کسی کو دخل نہیں ہے، تنہا ہی
میں کسی کا حصہ نہیں۔ خزانے میں کسی کا حصہ
نہیں اور اس کے علم کے ساتھ کسی کا علم برابر
نہیں

جو کچھ علم حضرت آدمؑ سے حضرت عیسیٰؑ
تک ملا ہے۔ سب بواسطہ جبریلؑ اللہ تعالیٰ

روح پرور مہربان

مولانا عبدالمجید دریا آبادی

بہار کا موسم آتے ہی چین دہریں روح پرور ہوا میں چلنے لگتی ہیں، خشک درخت سبز ہو جاتے ہیں، پھول کھلنے لگتے ہیں جسم انسانی کی رگوں میں تازہ خون کی گردش ہونے لگتی ہے سوئی ہوئی انگلیں جاگ اٹھتی ہیں اور جسم و توانائی کا دور دورہ شروع ہو جاتا ہے جسم مادہ کی کائنات میں آفتاب کا ایک پورا دورہ گزر جانے کے بعد یہ موسم آتا ہے اور طبیعت کا بیان ہے کہ جسم سے مادہ فاسد کے دفع کرنے اور سہل لینے کا یہ بہترین زمانہ ہے ٹھیک اسی طرح روح و جان کی کائنات میں بھی چاند کا ایک پورا دورہ گزر جانے کے بعد موسم بہار آتا ہے مانتاب کو عشق کے سودا زووں سے مناسبت ہے۔ ظاہر ہے، مانتاب جب اپنے سالانہ سفر کا چکر ختم کرتا ہے تو عشق و محبت کی تعلیم میں پھر شوریدگی و جنون کے آثار ظاہر ہونے لگتے ہیں۔ اور سال کے گیارہ مہینے کے اندر غیرت کی جو کدورتیں جم جاتی ہیں طبیعت ان کے دفع کرنے کے لئے بے قرار ہو جاتی ہے، اسی لئے رحمت کاملہ و محبوبیت مطلقہ نے اپنے وفا شعاروں، اپنے سرستوں کے لئے ایک خاص مہینہ ماسوا سے بے تعلق و بے نیاز رہنے کا مقرر کر دیا۔ جس کو اصطلاح میں ماہ رمضان سے موسوم کرتے ہیں۔ **يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ** اے حسن ازل سے پیمان وفا باندھنے والو۔ اے اپنے محبوب کی یکتائی کا کلمہ پڑھنے والو، اگر اپنے دعویٰ میں سچے ہو، آؤ، اپنے طریق عشق و آئین اہل حق میں ایک مہینہ تک ماسوا پر نظر کرنا تک ناجائز سمجھو، اور اپنی تمام نفسانی لذتوں کو اس بڑی اور حقیقی لذت کے تصور پر قربان کرتے رہو، دصوم کے معنی میں باز رہنے اور رکھنے کے، خواہ کھانے سے ہو یا کلام کرنے سے یا کسی اور چیز سے، جس پر نفس جریں ہو یا جو طبیعت کو مرغوب ہو۔

الصوم في الاصل الامساك عن الفعل مطعماً كان او كلاماً او شيئاً (اغلب)
الصوم امساك عن طعام او كلام او نحوهما (سجستانی)
الصوم في اللغة الامساك عما تنازع اليه النفس (مہربانی)

یہی نفسانی لذتیں، اس شانہ حقیقی کے وصال کی راہ میں سب سے بڑی رکاوٹیں ہیں۔ یہ شرط محض تمہارے ساتھ مخصوص نہیں، اکیلے تم ہی اس آزمائش میں نہیں ڈالے گئے ہو، بلکہ تمہارے انگلیوں میں سے جس جس گروہ نے ہم سے پیمان وفا باندھا، جس جس جماعت نے راہ اہل حق میں قدم رکھنے کا دعویٰ کیا، ان سب کو اپنے دعویٰ کا کچھ ایسا ہی ثبوت پیش کرنا پڑا ہے۔ ان سب کو کچھ ایسی ہی آزمائشوں سے دوچار ہونا پڑا ہے، ہر اسان نہ ہو، بہتوں کی آزمائش اسی طرح ہو چکی ہے۔ **كَمَا كُتِبَ عَلَى الَّذِينَ آمَنُوا قِتَابُكُمْ**۔ اور اس حکم سے غرض تمہیں تکلیف میں ڈالنا نہیں تمہاری جان کو ہلکان کرنا نہیں، بلکہ مقصود صرف تمہاری ہی فلاح و بہبود ہے۔ تمہارے ہی کلمات کی نشوونما اور تمہاری ہی ترقی ہے۔ تم ہی میں ضبط نفس پیدا کرنا ہے۔ تم ہی کو خواہشات نفسانی پر حاکم بننے کی تعلیم دینا ہے تمہاری پاکیزگی کی چھپی ہوئی قوت کو ابھارنا اور تمہیں حیوانیت کے غار سے نکال کر ملکوتیت کے آسمان پر پہنچانا ہے تمہاری بلاہوسی جو تمہاری خود داری پر غالب آ جاتی ہے، اسی کو توڑنا منظور ہے۔ تمہاری ہی راہ عروج میں ہر طرح کی سہولت پیدا کرنی مد نظر ہے۔ اور تمہارے ہی چھپے ہوئے اندرونی دشمنوں، یعنی بدی کی طاقتوں کو ہلاک و نابود کرنا مقصود ہے **لَكُمْ مَشَقَّةٌ** اور پھر یہ آزمائش بھی دائمی نہیں، تمہاری ساری عمر کے لئے نہیں کسی بڑی طویل مدت کے لئے نہیں بلکہ صرف کتنی کے چند روز یعنی گیارہ مہینہ کے بعد رمضان کا ایک مہینہ۔۔۔

پھر ان عاشقین صادقین اور مومنین مخلصین میں کچھ ایسے بھی ہوتے ہیں جو باوجود اپنے صدق و خلوص کے اپنی جسمانی کمزوری یا پردیس میں ہونے کی بنا پر آسانی کے ساتھ اس حکم کی تعمیل نہ کر سکیں گے ان کے لئے یہ آزمائش زیادہ سخت ہوگی۔ ایسے معذوروں کے لئے اس کی اجازت ہے کہ انہیں جب اطمینان و فراغت نصیب ہو تو اس ماہ مبارک کے چھوٹے ہوئے روزوں کو پورا کر لیں ”مکمل“ بیمار اگر اپنے

جذبہ دل میں صادق ہے تو اس کے لئے سال کا ہر موسم موسم گل کا حکم رکھتا ہے **فَمَنْ كَانَتْ مِنْهُ إِفْرَةٌ** اَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ بعض بیچارے ایسے بھی ہوتے ہیں، جو بے سبب اپنی جسمانی کمزوری یا کسی اور مجبوری کے ماہ مبارک کے بعد بھی، روزہ رکھنے میں سخت مشقت محسوس کرتے ہیں ایسوں کے لئے یہ روایت ہے کہ وہ اپنی معذوری کے کفارہ کے طور پر کسی صاحب اختیار کو پوری طرح کھانا کھلا دیا کریں۔ **وَعَلَى الَّذِينَ يُطِيقُونَهَا فِدْيَةٌ طَعَامُ مِسْكِينٍ**

اس رخصت و اجازت کے باوجود بھی اگر کوئی شخص محنت و مشقت گوارا کر کے اس بڑی نیکی روزہ کو اختیار کرتا رہے یا ایک مسکین سے زائد کو کھلاتا پلاتا رہے، تو اس کے مرتبہ کا کیا پوچھنا۔ ایسی نیکی جو فرض نہ رہی ہو اگر اختیار کی جائے تو اس کے افضل و برتر ہونے میں کیا شبہ؟ **كَمْ تَطَوَّعَ خَيْرًا فَهُوَ خَيْرٌ لَّكَ** یہ ایک عام اصول بتایا گیا۔ باقی اگر روزہ کی حقیقت پر نظر ہو جائے روزہ سے جو باطنی ترقیاں مقصود ہیں اگر ان کا علم ہو جائے تو کون ایسا ہے جو روزہ کی جانب بے شوق و رغبت نہ دوڑے۔ یہ ماہ مبارک صرف اسی لحاظ سے مبارک نہیں کہ اس میں انسان صبر و ضبط کی خدائی طاقتوں سے نوازا جاتا ہے بلکہ اس خیر و برکت والے مہینہ کا سب سے بڑا شرف یہ ہے کہ اسی ماہ میں اول اول، دنیا کے نئے بہترین کامل ترین و جامع ترین ہدایت نامہ اتارا گیا۔ اسی چاند میں انسانیت کے ظلمت کدہ کو نورانیت کے بدر کامل سے پر افکار بنایا گیا اور اسی بابرکت موسم میں انسان کے کان میں پہلی بار نغمہ ازل کی سریلی آواز، مہیوش کو بیدار اور ہوشیاروں کو مست کرنے والی پکار پہنچی، جس سے بڑھ کر کوئی دولت جس سے اونچی کوئی نعمت، جس سے برتر کوئی رحمت، عالم تصور میں بھی موجود نہیں **شَهِدَ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ**۔

قیس عامری کے پاس اگر لیلیٰ کا کوئی مکتوب یا پیام آ جاتا، تو کس طرح وہ اپنی جان نثار کرنے کو تیار ہو جاتا، اور اس مبارک گھڑی کو کس قدر عزیز رکھتا! حسن ازل کے شیدائی بھی، نامہ یار کے درود کے زمانہ کو کیونکر بھول سکتے ہیں۔ جب جب یہ زمانہ آئے گا، اس کی یاد میں بیتاب ہو جائیں گے، اور اس پاک گھڑی کی پاک سالگرہ منانے میں اپنی بھوک پیاس تک کو بھول جائیں گے۔ **فَمَنْ شَهِدَ مِنْكُمُ الشَّهْرَ فَلْيَصُمْهُ**۔

موسم بہار کی فرحتیں، طراوتیں اور نشاط انگیزیاں بڑے سے بڑے افسردہ دلوں تک میں امنگ پیدا ہی کر دیتی ہیں۔ اور گل و گلزار کی سیر سے کوئی محروم رہنا نہیں چاہتا۔ ماہ مبارک کی برکتوں فضیلتوں اور نعمتوں کا ذکر سن کر بڑے سے بڑے بدبخت اور افسردہ دل کی رگوں میں جوش پیدا ہو جاتا، اور بڑے سے بڑے فزاندہ و دور اندیش میں شورش و شوریدگی کا اہجر آنا قدرتی ہے حالانکہ یہ آزمائش صرف ان کے لئے ہے جو اس کی جہانی قوت بھی رکھتے ہیں معذروں پر خواہ مخواہ بارِ مشقت ڈالنا ہرگز مقصود نہیں ان کے جذبہ شوق کو تسکین دینے کے لئے ایک بار پھر اس ارشاد کی ضرورت ہوئی، معذروں کو ان دلوں کی گنتی بعد میں پوری کر لینی چاہیے کہ مقصد آسانی راہ ہے نہ کہ تھگی۔ اللہ کی بڑائی کرنے اور اس کا شکر ادا کرنے کا مقصد بعد کو بھی گنتی کے دلی پورے کر لینے سے حاصل ہو سکتا ہے۔

وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَذَا مِنْكُمْ وَلَعَلَّكُمْ تَشْكُرُونَ ۝

یہ پر بہار موسم جب کسی کے شوق و ارمان میں گزرے گا، یہ تبرک گھڑیاں جب کسی کی یاد میں بسر ہوں گی، یہ مبارک دن جب کسی کے اشتیاق میں بغیر بھوک پیاس کے صرف ہوں گے، یہ برکت والی راتیں جب کسی کے انتظار میں آنکھوں ہی میں کٹیں گی تو نا ممکن ہے کہ روح میں لطافت، قلب میں صفائی، اور نفس میں پاکیزگی پیدا نہ ہو جائے۔ حیوانیت دور ہوگی، ملکوتیت نزدیک آئے گی۔ اور انسان خود اپنی ایک جدید زندگی محسوس کرے گا، ایسی حالت میں بالکل قدرتی ہے، کہ سوز و دل اور تیز ہو جائے قرب و وصل کی تڑپ اور بڑھ جائے، تزکیہ و مجاہدہ کے اثر سے رنگ دور ہو کر کسی کا عکس قبول کرنے کے لئے آئینہ قلب بے قرار و مضطرب ہونے لگے۔ ٹھیک یہی گھڑی، فوق طلب اور فوق عطاء سوال اور اجابت، دعا اور مقبولیت، حاجت مندی اور کرمی، گمائی اور شاہی، بندگی و بندہ پروری کے درمیان ناز و نیاز کی ہوتی ہے، اس لئے قدرتا اس منزل پر پہنچتے ہی مجلہ غیب سے یہ صدائے بشارت کان میں آنے لگتی ہے، کہ اے ہمارے پیام پہنچانے والے، ہمارے شیدائی ہمارے پرستار، ہمارے بندے، اگر تم سے ہمارا پتہ پوچھیں تو ان کو بتا دو کہ ہم ان سے کچھ دور نہیں۔ ہم تو ان سے بہت ہی قریب

ہیں، ہمیں دل کی تڑپ کے ساتھ پکاریں تو سہی ہم خود ان کی پکار کو سنیں گے۔ وہ صرف ہم سے اپنی لو لگائے رہیں، اور ہم پر بھروسہ رکھیں اس سے وہ سیدھی راہ پا کر اور منزل مقصود تک پہنچ کر رہیں گے۔

وَإِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِلِقَائِي يُرْشِدُونَ ۚ

ترجمہ: جب تم میری بارگاہ میں آؤ تو میں تم سے قریب ہوں۔ میں تم کی دعا کو قبول کرتا ہوں۔ اس لئے تم میری بات مانو اور میری راہ چلو۔

ماہِ صیبرا

اس ماہ میں رب کی بندوں پر مخصوص عنایت ہوتی ہے روزوں کی فضیلت ملتی ہے قرآن کی تلاوت ہوتی ہے کچھ شوقِ عبادت بڑھتا ہے کچھ جذبہ طاعت بڑھتا ہے ہر آن خیالِ مومن میں اللہ کی طاعت ہوتی ہے اے صل علی مومن کے لئے یہ آیہ رحمت ہوتا ہے ظاہر کی طہارت ہوتی ہے باطن کی طہارت ہوتی ہے اس ماہ مقدس کا ہم نے اعجاز یہ خود بھی دیکھا ہے گم کردہ منزل کو اکثر منزل کی ہدایت ہوتی ہے ایمان کی حرارت والوں پر اتمام کرم ہو جاتا ہے ہر سال خدا کی رحمت سے حاصل یہ سعادت ہوتی ہے

بین ۲ تراویح کے ثبوت میں اُستاد العلماء و حضرات مولانا خیر محمد صاحب جالندھری مدظلہ (ری بہترین تصنیف)

خیر المصالح فی عدالت تراویح

کا مطالعہ سمجھے جس میں آپ کو ان کا برکت کی شہادتیں ملیں گی کہ بین ۲ تراویح مسنون ہیں۔ دوسرا تراویح قریب لاقیام ہے۔ آج ہی ہمارے لئے پئے کے نمونے بھیج کر ایک نسخہ طلب کیجئے کہ ان نسخوں زیادہ پر ۲۲ فی صد رعایت ہندو پاکہ کو جملہ مطبوعات سے ملے گا

مکتبہ رشیدیہ غلہ منڈی، انگلری

پیشہ شیخ محمد عمران صناد ہلوی امام محمد مسجد بنس دود گداچی عا (فون ۵۳۷۸۹)

صحیح مسلم ترجمہ — آدھی قیمت میں حدیث کی مشہور معروف اور نایاب کتاب صحیح مسلم شریف ترجمہ عربی اردو مع شرح نووی ج ۱ جلدوں میں کمال اہل قیمت ۲۸/- روپے رعایتی قیمت ۲۲/- محصول ڈاک ۵ روپے

غلیۃ الطالبین مع فتوح الغیب ترجمہ ۲ جلدوں میں کمال اہل قیمت ۲۲ روپے رعایتی بارہ روپے محصول ڈاک ۲ روپے

سنن ابن ماجہ اردو کمال ۱۲ روپے رعایتی چھ روپے محصول ڈاک ۱ روپے آج ہی جلد رقم بھیج کر طلب فرمائیں یہ بابرکت اور مقدس کتابیں ختم ہوتے پہلے آپ کو آفس ہوگا۔ اس لئے پہلی فرصت میں طلب فرمائیے

ماہِ رمضان

حافظ محمد امین ہیدر ماسٹر پورسٹل جیل - لاہور

شَهْرُ رَمَضَانَ الَّذِي أُنْزِلَ فِيهِ
الْقُرْآنُ ۝ رِبِّ سُوْرَةِ بَقَرَةِ
ترجمہ! رمضان شریف کا مہینہ وہ مہینہ
ہے۔ جس میں قرآن نازل ہوا

..... گویا رمضان شریف
کا مہینہ قرآن کی سالگرہ ہے۔ جس طرح
لوگ اپنے بچوں کی سالگرہ مناتے ہیں۔
قرآن جو اسلامی نظام کا ضابطہ حیات ہے
اور رشد و ہدایت کا سرچشمہ ہے اس کی سالگرہ
بھی گرجویشی سے منانی چاہیے۔ قرآن کریم
اس مہینے (رمضان شریف) میں لوح محفوظ
سے بیک وقت آسمان دنیا پر نازل...
ہوا، جیسا کہ سورہ "اِنَّا أَنْزَلْنَاهُ فِي لَيْلَةِ
الْقَدْرِ" سے ظاہر ہے۔ اور پھر آسمان
دنیا سے حسب ضرورت تیس سال میں
محفوظاً محفوظاً نازل ہوتا رہا۔ اور پہلی
وحی بھی ماہ رمضان میں نازل ہوئی۔

رمضان کا لفظ "رمض" سے لیا گیا ہے
جس کے معانی حرارت دینے (دبھنے) کے
ہیں۔ وہی بھٹی جس میں کپڑے نکھارتے
ہیں۔ گویا رمضان المبارک ہماری روحانی
میل پھیل اور کثافت نکھارنے کا مہینہ ہے
اہل اللہ اند اہل طب روزے کی جسمانی
اور روحانی برکات سے خوب واقف
ہیں۔ رسول اللہ کا فرمان ہے۔ اس پر
خدا کی نعمت جو رمضان کا مہینہ پائے
مگر خدا کو راضی کر کے گناہوں سے پاک
صاف نہ ہو جائے۔

قرآن سے سیکھ کر خدا کا کلام ہے اور اسی وقت
یہی کلام خدا سے ہمکلام ہونے کا ذریعہ ہے
یہی وہ واحد سرچشمہ ہے جس کے ذریعے
ہم خدا اور رسول کو دیکھتے ہیں۔ ورنہ ہم
چشم باطن سے تو خدا اور محبوب خدا کو نہیں
دیکھ رہے۔ پس کتنی بابرکت ہے یہ کتاب
جو ہمیں خدا سے ہمکلام اور رسول اللہ صلی
اللہ علیہ وسلم سے متعارف کراتی ہے۔ یہی
کتاب عبادات سے لے کر معاملات تک
رہنمائی کرتی ہے۔ یہی کتاب راعی اور رعایا

کے حقوق کی حفاظت سکھاتی ہے۔ یہی وہ
کتاب ہے۔ جس کا پڑھنا ثواب سمجھنا
برکت اور جس پر عمل نجات ہے۔ کتنا
بابرکت ہے یہ مہینہ جس مہینے میں ایسی
بابرکت کتاب نازل ہوئی۔ اس مہینے کی
ایک رات کا ذکر یوں ہے کہ ہم نے اسے
لیلة القدر میں اتارا اور لیلة القدر کی
کیفیت یہ ہے کہ اس رات کی عبادت
عام تراسی ۸۳ سال اور چار ماہ کی عبادت
سے بھی افضل ہے۔

اللہ! اللہ! کتنی بڑی رحمت ہے اتنی
تو آجکل عرب بھی نہیں ہوتیں۔ کتنی بابرکت
ہے یہ رات اور کتنا بابرکت ہے یہ مہینہ
جس میں قرآن پاک نازل ہوا۔ دراصل قرآن
پاک کی یادگار قائم رکھنے کے لئے
خدا تعالیٰ نے روزے فرض کئے ہیں۔
کیونکہ اس مہینے میں جبریل امین رسول پاک
کے ساتھ دور کیا کرتے تھے۔ یہیں بھی اس
کتاب پاک کا سالانہ جشن گرجویشی سے منانا
چاہیے، پھر اللہ کی رحمت اور بخشش
بے حساب ہے، اگر اُسے دس گنا ہی شمار
کیا جائے تو خدائے قدوس کی بخشش اور
رحمت کا حساب ہی نہیں لگا سکتے۔ پس
ہمیں اس رحمت اور بخشش سے بھرپور اور
معمور، جیسے کی قدر کرنی چاہیے۔ دن کے
وقت روزہ اور رات کے وقت قرآن
سننا چاہیے۔ اور قرآن اس طرح پڑھنا چاہیے
جیسے قاری خود خدا سے ہمکلام ہو رہا ہے
اور اس قدر محویت سے پڑھے گویا خود
اس پر قرآن نازل ہو رہا ہے۔ پھر دیکھیں
رحمت کی کتنی بارش ہوتی ہے اور گناہ کیسے
دھلتے ہیں۔

رمضان ایک کٹھالی ہے۔ جس طرح ستار
کٹھالی میں سوتا ڈال کر نکھار لیتا ہے۔ اسی
طرح جو مسلمان اپنے آپ کو رمضان کی
کٹھالی میں ڈالتا ہے یعنی احترام سے روزے
رکھتا ہے۔ وہ اپنے آپ کو رحمتِ ایزدی
کا اہل بنا لیتا ہے۔ اسی لئے فرمایا ہے کہ
عید کے دن میرے بندے ایسے پاک

ہوتے ہیں جیسے انہوں نے کوئی گناہ کیا
ہی نہیں۔ یعنی بالکل نوزائیدہ اور معصوم
بچے کی مانند بے گناہ ہو جاتے ہیں۔

حدیث شریف میں ہے کہ جس نے محض خدا
ہی کے لئے روزہ رکھا اور محض خدا
ہی کے لئے رات کو عبادت کی اور محض
خدا ہی کے لئے قدر کی رات قیام کیا
اس کے اگلے پچھلے سب گناہ معاف ہو
جاتے ہیں۔ مہینے کے تین عشرے ہوتے
ہیں۔ رمضان کا پہلا عشرہ رحمت، دوسرا
برکت اور تیسرا عشرہ مغفرت کا عشرہ
ہے۔ پھر تو کوئی بدبخت ہی رمضان شریف
کے مہینے میں بخشش سے محروم رہ سکتا ہے
ورنہ یہاں تو خم بہ خم لٹکھائے جاتے ہیں
بخشش اور رحمت کا عام فیض جاری ہے
در اصل رمضان شریف کا مہینہ خدائے رحیم
کا خاص اپنا مہینہ ہے۔ قافہم

ناظرین! باقی سب عبادات میں ریاکاری
کا شائبہ ہو سکتا ہے۔ کیونکہ ظاہری آجاتی
ہے۔ نماز، حج، زکوٰۃ ظاہری عبادات ہیں
لیکن روزہ ایک ایسی عبادت ہے جسے
خدا اور روزہ دار کے سوا کوئی نہیں جانتا
اسی لئے فرمایا کہ روزہ محض میرے لئے
ہے۔ اور میں ہی اس کا صلہ "یعنی بخشش"
دوں گا

قاریبن! آپ کو پتہ ہے کہ خداداد
کریم ہرنگی دس گنا بڑھا دیتے ہیں۔ اچھا
تو اگر تیس روزے رمضان میں رکھے اور
پھر روزے عید کے بعد شوال میں رکھے
تو کل ۳۰ + ۶ = ۳۶ ہوئے۔ اسلامی سال
میں یہی ۳۶۰ دن ہوتے ہیں۔ اور اگر ہم چھتیس
کو دس سے ضرب دیں تو تین سو ساٹھ دن
ہوتے ہیں۔ خدا کی کتنی رحمت ہے۔ کہ
چھتیس دن روزے رکھنے سے پورے
سال کے روزوں کا ثواب ملتا ہے۔ روزے
کے جسمانی فوائد آپ پہلے شمارے میں پڑھ
چکے ہیں، اور روحانی فائدے آپ پڑھ
رہے ہیں۔ آخر معاشرتی فائدے بھی بتائیں
آج کل معاشرتی بہبود کا بڑا چرچا ہے۔

فرمایا جس نے روزہ رکھا، جھوٹ، جھجلی اور
فضول بکواس سے باز نہ آیا۔ اسے بھوکا
پیاسا۔ رہنے کی ضرورت نہیں۔ مزید فرمایا
عبیت سے روزہ لوٹ جاتا ہے۔ نیز ارشاد
ہے۔ کہ اگر کوئی بڑا جھلا بھی کہے۔ تو صرف
اتنا جواب دے کہ گند جاؤ۔ "اِنِّیْ صَاحِبُ"
میں روزے سے ہوں! سبحان اللہ! معاشرتی
معاوب کے لئے روزہ کتنی بڑی ڈھال ہے

کہ بدظنی اور تجسس تک کی راہ مسدود کر دیتا ہے، جو بے شمار سماجی برائیوں کی جڑ ہیں۔ کاش ہم روزے کی ظاہری اور باطنی حکمت سے آگاہ ہوتے۔ لیکن اس حکمت سے آگاہی بھی قرآن خوانی سے ہوگی، افسانہ خوانی سے محفوظ ہوگی۔

دراصل ہمارا رحیم و کریم رب روزے کے ذریعے ہمیں ضبط نفس اور تحمل برداشت کا شوگر بنا کر ہمارے حیوانی جذبات کو ملکوتی صفات میں تبدیل کرنا چاہتا ہے۔ فرشتے سے بہتر ہے انسان بننا۔ مگر اس میں پڑتی ہے محنت زیادہ۔

ملکوتی صفات پیدا بھی روزے ہی کے ذریعے ہو سکتی ہیں۔ اور انسانی کمال یہی ہے۔ کہ انسان خلق عظیم کا مظہر بن جائے۔ اور مخلوق خدا کے لئے رحمت کے بجائے محنت کا پیغام بن جائے۔ الحاصل روزے کے بے شمار روحانی، جسمانی، تمدنی اور معاشرتی فضائل میں ضرورت اس امر کی ہے کہ اپنا نام روزے داروں کی فہرست میں لکھوائیں، پھر روزوں کے آخری دنوں میں.....

.....ایک ایسا کفارہ تجویز فرمایا ہے۔ کہ بظاہر تو روزے میں کسی غلطی کا ازالہ ہے۔ مگر حقیقت میں معاشرہ کے غریب طبقہ کی معاشی بد حالی کا علاج ہے۔ اور اس سے ایک عالمگیر اخوت اور برادری کی بنیاد رکھنا مقصود ہے، کہ سب لوگ ایک ہی جذبہ سے عید منائیں اور انسان کو انسان سے انس پیدا ہو۔ روحانی قوتوں میں ترقی اور حیوانی خواہشات میں کمزوری ہو اور مسلمان انسان کمال بن جائے۔ اور یہی منشاء ایزدی ہے۔

حضرات! معلوم نہیں اسے کون سی ادال پسند آجائے اور ہماری بخشش کا سامان ہو جائے۔

”رحمت حق بہانہ می جوید“

ایک یہودی اپنے نیچے کو احترام رمضان پر مجبور کرتا ہے۔ اور احترام نہ کرنے پر نیچے کو طمانچہ مار کر خدا کی رحمت کا مستحق ہو سکتا ہے۔ تو ہم مسلمان ہو کر اس کی رحمت کے اہل نہیں ہو سکتے۔ ضرور ہو سکتے ہیں۔ مگر جذبہ کی ضرورت ہے۔ اگر خدا کو اس یہودی کی یہ ادال پسند آگئی۔ تو ہماری کوئی حرکت بھی پسند آجائے۔ اور بخشش کا ذریعہ بن جائے۔ پس ہمیں اس مبارک ماہ اور مبارک کتاب کی راگہ کمال پابندی اور احترام کے ساتھ منائی چاہیے۔

خداوند قدوس ہم سب کو نیکی کی توفیق بخشے۔ آمین“

گذشتہ جمعرات ۱۷ کو رات کے وقت مضمون لکھ کر جو سویا۔ تو خواب میں حضرت لاہوری رحمۃ اللہ علیہ کی زیارت ہوئی۔ وہی دیال نگہ کالج کے آخری جلسہ کی صدارت کا منظر ہے۔ اور آپ رسالہ ”خداوند الدین“ کا سرورق پڑھ رہے ہیں اور میں بھی بائیں جانب قریب حاضر ہوں۔ حضرت کے چہرے پر جمال اور جلال کے امتزاج سے یہ وقار پاکیزگی کی وہ نوزانی جھلک نمایاں تھی۔ کہ آج بھی اس کی لذت محسوس کرتا ہوں۔

ایک ہندو کی آئینہ نگاہ

مرسلہ

ر پرنسپل احسان قریشی

۱۷ اگست ۱۹۹۲ء کو ہم کلیر شریف ضلع سہانپور میں تھے۔ زائرین پاکستان کی ایک پارٹی وہاں عرس حضرت مخدوم سید علی احمد صابر کی تقریبات میں حصہ لینے کے لئے پہنچی ہوئی تھی۔ اس پارٹی کے لیڈر صاحبزادہ قاسم علی سجادہ نشین درگاہ داتا گنج بخش لاہور تھے اور ڈپٹی لیڈر راقم الحروف تھا۔

سہانپور کے ایک ہندو ڈپٹی سپرنٹنڈنٹ پولیس دی، آئی ڈی، ڈائٹینس، کی ڈیوٹی اس بات پر لگی ہوئی تھی کہ وہ سفید کپڑوں میں ملبوس کانٹینٹوں کی امداد سے زائرین پاکستان کی حرکات و سکنات پر نگاہ رکھیں اور خاص کر لیڈر اور ڈپٹی لیڈر صاحبان کی نشست و برخاست کا جائزہ لے۔ کہ وہ کہاں کہاں جاتے ہیں۔ اس وجہ سے وہ سی آئی ڈی آفیسر ہمارے ساتھ گھل گیا تھا۔

میں چند مصحتوں کی بنا پر اس ہندو آفیسر کا نام لینا مناسب نہیں سمجھتا۔ لیکن اتنا ضرور کہوں گا۔ کہ اس سے زیادہ شریف النفس نیک، سچا اور بلند کردار انسان میں نے ہندو دوستوں میں نہیں دیکھا۔ اس کی گفتگو ملنساری، طرز تکلم اور اچھا سلوک اس بات کی غمازی کرتے تھے کہ وہ خاندانی انسان ہے اور بلند اخلاق ہے۔

۱۷ اگست ۱۹۹۲ء کی صبح صبح وہ ہمارے کمپ میں آیا اور مجھے بلایا میں باہر نکلا۔ جیران ہوا کہ اس چہرے پر ہوائیاں کیوں چھو

رہی ہیں۔ اس کی دونوں آنکھوں سے ایک ایک آنسو ٹپکتا بھی دکھائی دیا۔ جو اس نے فوراً سدا سے صاف کر لیا۔ میں نے اچانک اس صورت حال کی وجہ دریافت کی۔ تو اس نے کہا ”میں آج بہت نعلیں ہوں۔ میرا دل بیٹھا جا رہا ہے۔ بہت مجھے شانتی بخشے۔ میں نے سمجھا کہ گھر میں کوئی بیمار ہوگا۔ تب ہی انہیں اطمینان قلب نصیب نہیں میرے استفسار پر اس نے بتایا کہ ایک تو اسے صبح سے ہی تھوڑی سی دہشت معمولی سی اداسی تھی کہ تم لوگ آج رات جا رہے ہو۔ اور میری اور میرے رفقاء کی سرکاری نگہداشت بھی تم پر آج رات سے ختم ہو جائے گی۔“

لیکن میری اس معمولی سی اداسی کو ایک اور واقعہ نے پہاڑ جیسا غم بنا کر رکھ دیا ہے۔ ایک بہت بڑا حادثہ ہوا ہے۔ قریشی صاحب! بہت بڑا ٹریفک بہت بڑا نقصان!!

میرے استفسار پر اس نے ڈبڈباتی ہوئی آواز میں کہا ”قریشی صاحب میں نے آج صبح ریڈیو پر بڑی مفوس خبر سنی ہے۔ وہ خبر یہ ہے کہ مولانا عبدالقادر رائے پوری لاہور میں کل انتقال کر گئے۔ اس کے یہ خبر بتلانے پر میرا دل بھی بیٹھ گیا اور میرے منہ سے بے اختیار نکلا۔ اِنَّا لِلّٰہِ وَاِنَّا اِلَیْہِ رَاجِعُونَ“ تھوڑی دیر کے لئے میں بھی سرکپٹ کر بیٹھ گیا۔ لیکن میرے قلب پر یک دم جبرانی اور تھیر کے جذبات غالب آ گئے کہ اس ہندو آفیسر کا مولانا رائے پوری کے ساتھ کیا واسطہ اور کیا تعلق ہے؟

اس نے کہا ”قریشی صاحب! کئی سالوں سے میری ڈیوٹی اس بات پر رہی ہے کہ خانقاہ شاہ عبدالرحیم موضع رائے پور ضلع سہانپور میں مولانا عبدالقادر رائے پوری پر نگرانی رکھوں۔ ان کی ڈاک سنسر ہو کیونکہ اگرچہ وہ ۱۹۴۷ء سے بھارتی باشندے چلے آ رہے تھے، وہ ہر دو سال بعد پاکستان ضرور جاتے تھے۔ اور پاکستان سے بھی ان کے سینکڑوں مرید ان سے ملنے بھارت آیا کرتے تھے۔ اصل میں مولانا رائے پوری موضع ڈھڈیاں ضلع سرگودھا (پاکستان) کے باشندے تھے لیکن اپنے مرحوم پیر شاہ عبدالرحیم رائے پوری سے اتنا تعلق بڑھا کہ وہیں کے ہو گئے۔“

قریشی صاحب! وہ رشتی تھے رشتی۔ ولی تھے میں نے انہیں تو کیا دیکھنا تھا، ان کے مریدوں میں بھی سچائی، صاف گوئی، بے نفسی اور ریا سے نفرت پائی۔ ان کی زندگی کو میں نے بھی چند سال قریب سے دیکھا۔ ایسا رشتی منی میں نے مسلمانوں میں کہیں نہیں پایا جب بھی میں نے ان سے سرکاری طور پر کبھی کوئی استفسارات کئے تو انہوں نے ہمیشہ سچ بتلایا خواہ سچ بتلانے

بندگی کرو اور عبادت پر غور نہ کرو

جنابے میل غلام حسین رحمتا — ناظمہ النجف

يَا أَيُّهَا النَّاسُ اعْبُدُوا رَبَّكُمُ الَّذِي
خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ

یا سورتہ بقرہ آیت ۴۱

ترجمہ۔ اے لوگو بندگی کرو اپنے رب کی جس نے پیدا کیا تم کو اور ان کو جو تم سے پہلے تھے تاکہ تم پر ہیز گار بن جاؤ۔

یہ ایک سلسلہ حقیقت ہے کہ انسان مکہ ارض پر افضل ترین مخلوق ہے خداوند قدوس نے اسے بہترین سانچے میں ڈھالا اور ظاہری و باطنی خوبیاں اس میں جمع کر دیں۔ حیوانات کے ساتھ مقابلہ کر کے دیکھا جائے تو قدرت حق کا تماشہ نظر آتا ہے اللہ تعالیٰ نے ساری کائنات اس کے لئے پیدا کی۔ زمین و آسمان، سورج، چاند اور ستارے، بہتے ہوئے دریا، اُبلتے ہوئے چشمے اور پہاڑ، ہوا، سبزہ، پہاڑ اور درخت، خوش نما پھل اور پھول۔ چاند و پرند۔ نباتات اور جمادات جن سے انسان ہر لحظہ اور ہر آن مستفید ہو رہا ہے یہ سب انسان ہی کے لئے ہیں ان میں غور کرنے کے بعد بندہ کے ساتھ اللہ تعالیٰ کی ربوبیت کے تعلقات پوری پوری وضاحت کے ساتھ سامنے آ جاتے ہیں۔ اللہ تعالیٰ نے انسان کو معدوم سے وجود کر کے ساری کائنات کو اس کی خدمت پر مامور کر دیا اور اس کی تمام ضروریات کے سامان پہنچا کر دئے اور پھر اس کو اس کی پیدائش اور اپنی نعمتیں یاد دلا کر حکم دیا کہ اپنے رب کی عبادت کرو۔ قادر کریم کا یہ حکم عین رحمت ہے اللہ تعالیٰ کو انسان کی عبادت کی کوئی ضرورت نہیں ہے۔ عبادت کا حکم صرف اس لئے دیا گیا ہے کہ انسان اپنے خالق کے ساتھ صحیح رابطہ پیدا کر سکے اور اس کا قرب حاصل کر سکے۔ معبود حقیقی نے ساری کائنات کو اس کی خدمت پر نگار رکھا ہے اور طرح طرح کی نعمتیں اس کے لئے جھپٹا کر رکھی ہیں چنانچہ انصاف اور انسانیت کا تقاضا یہ ہے کہ بندہ اپنی زندگی کے ہر لمحے میں اس کو یاد رکھے۔ خلوت و جلوت، ظاہر و باطن ادا و غربت اور صحت و علالت کسی حالت میں بھی اس کی یاد سے غافل نہ ہو اور اللہ تعالیٰ کے ارشاد و عبودیت کے تحت یَا بَنِي آدَمُ خُذُوا زِينَتَكُمْ مِمَّا فِي آثَارِكُمْ

کے مطابق مرتے دم تک یہ رابطہ قائم رکھے۔ اندریں رہ میرا شریک و میسر و شریک و تادم آخر دے فارغ مباحثہ زندگی ہو تو اسی کے لئے موت ہو تو اسی کے لئے کسی حالت میں بھی اپنے مالک سے یہ رشتہ ٹوٹنے نہ پائے۔ عبادت کی غرض رعایت محض حصول تقویٰ ہے اگر انسان یہ سمجھے کہ کھانا پینا۔ بچے جننا اور ان کی پرورش کرنا ہی اس کی زندگی کا مقصد ہے تو پھر انسان اور حیوان میں کیا فرق باقی رہ جاتا ہے۔ جہانی ضروریات میں دوسرے جانوروں سے آگے نکل جانا خلیفۃ اللہ اور افضل ترین مخلوق کی شان نہیں ہے اور نہ اس کا مقصد حیات ہو سکتا ہے۔ انسان کی پیدائش کا مقصد اس کے پیدا کرنے والے نے خود ہی قرآن کریم میں واضح کر دیا ہے وَمَا خَلَقْتُ الْجِنَّ وَالْإِنْسَ إِلَّا لِعِبَادَتِي جِن و انس کی تخلیق کا واحد مقصد اللہ تعالیٰ کی عبادت ہے۔

اللہ تعالیٰ کی بندگی اختیار کر لینے کے بعد انسان بندوں کی غلامی سے آزاد ہو جاتا ہے اللہ تعالیٰ کی بندگی سے منہ موڑنے پر انسانی صفات سے محروم ہو جاتا ہے انسان ہو یا حیوان جب اپنے مالک کو چھوڑ کر بھاگ جاتا ہے تو اس کو سکون زندگی نصیب نہیں ہوتا سکون صرف مالک کی غلامی میں ملتا ہے اللہ تعالیٰ کے ساتھ عبودیت کا رابطہ پیدا کر لینے کے بعد انسان کو یہ تسکین حاصل ہو جاتی ہے کہ وہ ایک ایسی ذات کی پناہ میں آ گیا ہے جو سمیع بصیر اور رحیم و کریم ہے اور جب بھی وہ اس کو پکارے گا وہ ضرور اس کی فریاد کو سنے گا اور اس کی داد دے گا اور یہ تعلق اس کی یاد اور اس کے ذکر کے بغیر قائم نہیں ہو سکتا۔

حقیقت عبادت

عبادت انتہائی تذلل و انکساری کا نام ہے جس کا اظہار معبود حقیقی کے سوا کسی دوسرے کے آگے نہیں ہو سکتا۔ انسان اشرف المخلوقات ہو کر اپنے سے ادنیٰ اور کمتر مخلوق کے آگے ذلیل

نہیں ہو سکتا۔ اس کی گردن اگر جھک سکتی ہے تو اس ایک لازوال ہستی کے سامنے جس کے دست قدرت میں ساری کائنات کی باگ ڈور ہے۔ عبادت اس وقت تک عبادت کہلانے کی مستحق نہیں ہو سکتی جب تک بندہ سراپا نیاز ہو کر اپنے پورے عجز اور معبود کے پورے جبروت و جلال کے تصور کے ساتھ سرعبودیت نہ جھکائے اس عبادت کی غرض قرب خداوندی اور وصل الہی ہے اور بہترین عبادت وہی ہے جو حصول قرب الہی کا ذریعہ ہو۔ عبادت صرف نماز روزہ اور نوافل ادا کرنے کا نام نہیں ہے بلکہ ہر شعبہ حیات میں اللہ تعالیٰ کی رضا کو مد نظر رکھنا ہے۔ کمال عبادت یہ ہے کہ بندہ اپنے آپ کو اللہ تعالیٰ کے سپرد کر دے اور حق تعالیٰ جو تصرف اس کے اندر کرے اس پر راضی رہے اس کی رضا اور خوشی میں اپنی خوشی اور مرضی کو فنا کر دے۔ توفیق ملی کا نام ہی عبادت ہے۔

اللہ تعالیٰ کو ہماری عبادت کی ضرورت نہیں ہے

اللہ تعالیٰ بڑا بے نیاز ہے اس کو ہماری عبادت کی ضرورت نہیں اگر روئے زمین کے تمام جن و انس اس کی نافرمانی کریں تو اس کی دائمی اور ابدی سلطنت میں ایک سرمو برابر بھی فرق نہیں آئے گا۔ اگر تمام زمانہ فرشتہ سیرت ہو جائے اور شب و روز اس کی عبادت میں مصروف رہے تو اس کی کبریائی میں رائی کے دانے کے برابر بھی اضافہ نہ ہو گا۔ بندگی کا حکم صرف اس لئے دیا گیا ہے کہ انسان اللہ تعالیٰ کی شہنشاہی عظمت اور کبریائی کا قولا اور فعلا اعتراف کر کے اس کے خصوصی الطاف و مرام کا مورد مستحق بن سکے اور اس کے درپے کمالات حاصل کر کے اپنے خالق کا قرب حاصل کر سکے۔ ایک دانشور کا قول ہے کہ اگر کوئی دن ایسا بھی آجائے کہ یہ دنیا اللہ تعالیٰ کے عبادت گاہوں سے بالکل خالی ہو جائے اور روئے زمین کے کسی گوشے سے بھی اللہ تعالیٰ کی حمد ثنا بلند کرنے والوں کی آواز سنائی نہ دے تب بھی اس کا خانہ عالم میں ہر سو اس کی نشانیاں جلوہ گر رہیں گی اور زمین کا چہرہ چہرہ اس کے وجود کی گواہی دے گا۔

عبادت پر غور نہ کرو

اس دنیا کے کارخانے میں قدم قدم پر انسان کو اس کی بے بسی کا احساس دلایا جاتا ہے تاکہ وہ خود غور نہ ہو جائے اور سب کچھ اپنی ہی کوشش کا نتیجہ نہ سمجھنے لگے۔ انسان کے سارے افعال ایسے ہیں کہ وہ ان میں برائے نام فاعل ہے درحقیقت اصل فاعل اللہ تعالیٰ ہیں۔ ہمارے سامنے اجزا

ندامت کے آنسو گرنے لگتے ہیں تو حق تعالیٰ کی رحمت اس کو دھانپ لیتی ہے۔

بقیہ ایک ہندو آفیسر کی آہ و بکا

سے ان کے پاسپورٹ کی مسوخی کا ڈر ہی کیوں نہ ہو۔ میری زندگی پر ان کے اقوال کا بہت اثر ہوا۔ ان کی ملائف سے میں بہت ہی متاثر ہوا۔ وہ بہت بڑے دھڑاتما اور مہاتما تھے۔

جس طرح تم لوگ عرسوں پر آتے ہو وہ عرسوں پر تو نہیں آیا کرتے تھے۔ اور نہ ہی قوالی سنا کرتے تھے لیکن ان کی مجلس میں غیر مسلموں کے دلوں پر بھی وہ شانتی اور سرور پیدا ہوتے تھے جو شاید ہی کہیں دیکھے ہوں ان کے لبوں سے بھول جھڑتے تھے۔ صحیح معنوں میں وہ نرماتما کے ایک پہنچے ہوئے رشی تھے۔

۱۰ ماہ قبل جب وہ سہارنپور سے لاہور بیماری کی حالت میں پاکستان کے سفر کے لئے روانہ ہوئے تو میں انہیں الوداع اور پرنام کرنے گیا تھا۔ آہ! یہ آخری درشن تھے جو انہوں نے مجھے دیئے! کاش ان جیسا پوتر منش انسان، اس دھرتی پر یعنی رائے پور ضلع سہارنپور میں ہی سرگبش ہوتا! پر ماتما انہیں شانتی بخشے اگر تمہیں موقع ملے تو ان کی قبر پر پہنچ کر میرا سلام اور پرارتھنا عرض کرنا، اتنے الفاظ کہہ کر وہ ہندو آفیسر تو چلا گیا لیکن مجھے درحقیقت میں ڈال گیا! ایسی حیرت جسے میں زندگی بھر بھول نہیں سکوں گا اس واقعہ کے انٹ تاثیرات میرے قلب و ذہن پر ہر وقت موجود رہتے ہیں۔

ابھی کچھ لوگ باقی ہیں جہاں میں

بردقت پرچہ نہ ملنے کی اطلاع فوراً دیجئے اور خریداری نمبر کا حوالہ ضرور دیجئے۔

کے اپنی طرف منسوب کر لیتا ہے اور ان پر ثواب کا مطالبہ کرنے لگتا ہے انسان کے اعمال میں اس کا کوئی حصہ نہیں ہے یہ سب اللہ تعالیٰ کے پیدا کئے ہوئے ہیں ان کو اپنی طرف منسوب کرنا اور ان پر غر کرنا انسان کی بدترین حماقت ہے۔

ابراہیم بن ادھم کی ایک دفعہ تہجد کی نماز قضا ہو گئی سخت پریشان ہوئے۔ اگلی رات جاگئے کا زیادہ اہتمام کیا لیکن نیند ایسی غالب آئی کہ صبح کی نماز بھی قضا ہو گئی تو اور زیادہ پریشان ہوئے۔ الہام ہوا ابراہیم! اپنی تدبیر کو دیکھ لیا اب اپنے آپ کو ہمارے سپرد کر دو جب ہم سلاٹیں سو جاؤ جب اٹھائیں اٹھ جاؤ انسان کا اپنے فعل اور ارادے میں کوئی دخل نہیں ہے اللہ تعالیٰ جس کو چاہتا ہے کسی نیک عمل کی توفیق دے دیتا ہے اللہ تعالیٰ اپنے بندے پر بے حد مہربان ہے اور اس سے محبت کرتا ہے جب بندہ ایک دو قدم اس کی طرف چلتا ہے تو حق تعالیٰ دوڑ کر اس کی طرف آتے ہیں اور اسے اپنی آغوش رحمت میں لے لیتے ہیں دراصل دراصل اللہ تعالیٰ ہیں بندہ دراصل نہیں ہے مگر یہ بھی ان کی رحمت ہے کہ وہ طالب کو دراصل کا لقب عطا فرماتے ہیں۔ انسان کوئی نیک عمل کرتا ہے یا غفلت کے ساتھ کبھی چند بار اللہ تعالیٰ کا نام لیتا ہے تو تسبیح لاف میں لے کر پڑھتا ہے اور پھر غر کرتا ہے کہ اتنی بار پڑھا لیکن سارا دن جو بیہودہ بکواس کرتا رہا اور گناہ کرتا رہا ان کی کبھی گنتی نہیں کرتا اگر آدمی ہر گناہ کے بدلے اپنے گھر میں ایک پتھر کا ٹکڑا ڈالتا چلا جائے تو قحطی سے ہی عرصے میں وہ گھر پتھروں سے بھر جائے انسان کو چاہیئے کہ اپنے اعمال کا محاسبہ کرے پیشتر اس کے کہ اللہ تعالیٰ کے سامنے اس کا محاسبہ کیا جائے اگر نیکی کرے تو اس پر غر نہ کرے اگر گناہ سرزد ہو جائے تو استغفار اور ندامت کے آنسوؤں سے اس دھبہ کو دھوئے کی کوشش کرے۔ انسان جب محجز کا سرمایہ لے کر بارگاہ صمدیت میں حاضر ہوتا ہے تو محروم نہیں رہتا ہے۔ ندامت کا احساس جب آنسو بن کر ہلکوں پر جھللائے لگتا ہے تو اللہ تعالیٰ کی رحمت کو منہ موڑنا مشکل ہو جاتا ہے جس طرح بارش گرد آلود فضا کے حص کو نکھار دیتی ہے اسی طرح جب ندامت کے آنسو آنکھوں سے برسنے لگتے ہیں تو گناہوں کی گرد دھل جاتی ہے اللہ تعالیٰ کو جو چیز سب سے زیادہ پسند ہے وہ انسان کی عاجزی اور فروتنی ہے۔ انسان پر جب محجز طاری ہوتا ہے اور اس کی آنکھوں سے

جن سے ہم کام کرتے ہیں اس سے کوئی انکار نہیں کر سکتا کہ یہ سب اللہ تعالیٰ کے عطا کئے ہوئے ہیں۔ عقل ہم۔ قوت ارادہ اور قوت عمل اسی کی دی ہوئی ہیں تو پھر ان قوتوں اور جوارح سے جو اعمال و افعال اور کمالات ظاہر ہوں وہ ہمارے کیسے ہو سکتے ہیں۔ اور ہم ان پر کیا ناز کر سکتے ہیں یہ اللہ تعالیٰ کا انعام ہے کہ کام خود کراتے ہیں اور نام ہمارا کر دیتے ہیں۔ جان اور مال سب اللہ تعالیٰ کا ہے بندہ کی ملکیت برائے نام ہے یہ سراسر اس کی رحمت اور فضل ہے کہ اس برائے نام ملکیت کا شریعت نے اعتبار کر لیا ہے اور انسان کو مالک حقیقی کے احکام دے دئے ہیں۔ مال اللہ تعالیٰ خود دیتے ہیں پھر ہمارے ہاتھ سے اپنے رستہ میں خرچ کراتے ہیں اور انفاق فی سبیل اللہ قرار دے کر اجر عطا فرماتے ہیں اگر اللہ تعالیٰ کی توفیق کا دست اعانت نہ بڑھے تو نہ ہمیں مال ملے اور نہ ہی اس کے رستہ میں خرچ کرنے کی سعادت نصیب ہو۔ اللہ تعالیٰ کا فضل شامل حال نہ ہو تو اس کا ذکر کرنے کے لئے لب بھی نہ ہلا سکیں۔ دنیا میں ہر فعل کی اصل علت اللہ تعالیٰ کی قدرت اور اس کا ارادہ ہے۔ اگر اللہ تعالیٰ توفیق نہ دے اور اس کی مدد شامل حال نہ ہو تو انسان کسی چیز پر بھی قدرت نہیں پا سکتا نہ عبادت میں مشغول ہو سکتا ہے نہ اپنا کوئی نظام قائم رکھ سکتا ہے۔

اگر انسان ساری عمر شانہ روز عبادت کرتا رہے اور اپنے ماتھے کو پتھر پر رگڑتا رہے تو اللہ تعالیٰ کی ربوبیت کا حق ادا نہیں کر سکتا۔ چہ جائیکہ اجر کا مطالبہ کرے اس لئے کہ اجر کا مطالبہ وہی کر سکتا ہے جس نے حق ادا کر دیا ہو۔ عارفین کی نظر تو ہر وقت اپنی کوتاہیوں پر ہوتی ہے اور ان کو یہ بھی یقین ہوتا ہے کہ جو فعل ان سے صادر ہوتا ہے وہ اللہ تعالیٰ ہی کی طرف سے ہے لہذا ایسے فعل کا جس کا فاعل کوئی اور ہو اس پر اجر کا مطالبہ کس طرح کر سکتے ہیں۔ انسان کو کبھی بھی اپنی عبادت پر غرور نہ کرنا چاہیئے اور نہ اس پر اعتماد کرنا چاہیئے ورنہ اللہ تعالیٰ ان تمام رحمتوں کو جو ان اعمال پر مرتب ہوتی ہیں نامٹ کر دیتے ہیں اور تمام نیکیاں معاصی اور گناہوں میں تبدیل ہو جاتی ہیں۔ بندہ کس قدر جاہل ہے کہ وہ یہ خیال کرے کہ وہ نیکیاں خود حاصل کرتا ہے جبکہ اسے معلوم ہے کہ اس کے اعمال میں اس کا بال برابر بھی دخل نہیں ہے۔ انسان کی ذات بھی اللہ تعالیٰ کی پیدا کردہ ہے اور اس کے افعال بھی تو پھر ان اعمال پر غرور کیسا اور اجر کیسا غفلت انسان کی آنکھوں پر پردہ ڈال دیتی ہے اور وہ ان افعال کو اللہ تعالیٰ سے قطع کر

مکتبہ قاسمیہ
فہرست مفت
علمائے
شہر ملتان
طلب کریں
خاص کے لئے رعایت
ہر مہینہ میں مصر، دہلی، دیوبند سے کتب کی آمد ہوتی ہے
لہذا علماء و طلباء اور مدارس عربیہ کیلئے ماہ شہان العظمیٰ رضوان
شریف، خزانہ الحکم میں خاص رعایت ہوگی

اعلیٰ معیار ہی کی بدولت
آزاد سوپ مقبول عام ہے
آزاد سوپ نیکری جبرڈ۔ گوجرانوالہ

کتنی خطوں پر

انے شروع ہوئے۔ کعب احبار رضی اللہ عنہ نے حضرت عبداللہ بن عباس رضی اللہ عنہ کی موجودگی میں کہا کہ اگر امیر المومنین اس وقت خود اپنے لئے دعا کریں تو مجھے امید ہے ان کی زندگی بڑھادی جائے گی۔ حضرت عبداللہ بن عباس رضی اللہ عنہ نے حضرت امیر المومنین کو توجہ دلائی۔ حضرت عمر رضی اللہ تعالیٰ عنہ نے کعب احبار رضی اللہ عنہ کی بات سن کر فرمایا ”اگر مجھے یہ معلوم ہو کہ میری زندگی میرے قریب ہے اور ذرا ہاتھ اٹھانے سے میری زندگی میرے ہاتھ میں آجائے گی۔ تو میں زندگی کے لئے اپنے کان تک ہاتھ اٹھانے کے لئے تیار نہیں ہوں“

سیدنا ابراہیم علیہ السلام کا واقعہ

مشہور ہے کہ جب ملک الموت حضرت ابراہیم علیہ السلام کی روح قبض کرنے کے لئے حاضر ہوا تو آپ نے فرمایا:۔
”ملک الموت تم نے کسی دوست کو کسی دوست کی جان قبض کرتے دیکھا؟“
ملک الموت یہ جواب سن کر لوٹ گیا حضرت حق کی طرف سے ارشاد ہوا۔ جاؤ ہمارے خلیل سے دریافت کرو
تم نے کسی دوست کو اپنے دوست کی ملاقات سے گھبراتے ہوا دیکھا ہے؟“
حضرت ابراہیم علیہ السلام نے فرمایا ”میری روح اسی وقت قبض کر لے۔“

قیامت میں سوال

قیامت میں اللہ رب العزت اپنے مسلمان بندوں سے فرمائیں گے۔ ”کیا تم کو میری ملاقات کا شوق تھا؟“ بندے اثبات رہاں، میں جواب دیں گے۔ دریافت فرمایا جائے گا ”میری ملاقات کا شوق کس لئے تھا؟“ بندے عرض کریں گے۔

”وَجَعَلْنَا مَعْصِرَاتِكُمْ وَرَجْعَاتِكُمْ

الہی ہمیں تیری رحمت اور مغفرت کی امید تھی۔ ہم تجھ سے اچھا گمان کرتے تھے۔“

ارشاد ہوگا میں نے اپنی رحمت و مغفرت تمہارے لئے واجب کر دی۔ غور فرمایا؟ اسلام متفقہ کی تاریخ بیان کر رہا ہے۔ تاریخ ماضی کی باتیں بیان کرتی ہے۔ لیکن شریعت محمدیہ آپ کو موت کے بعد پیش آنے والے واقعات بتا کر آخرت کے لئے تیار کرتی ہے

محترم حضرات

یقین جانئے! اگر عاقبت، جزا و سزا اور لقاء الہی کا شوق ہر لمحہ ہمارے پیش نظر رہے تو لازمی بات ہے کہ ہم اس دنیوی زندگی میں راست بازی اور اعتدال کی راہ پر قائم رہیں گے۔ ہمیں چاہیے کہ ہم اپنی زندگی قرآنی اصولوں میں ڈھالیں تاکہ اس کا نتیجہ نہایت خوشگوار ہو۔ اور ہم دونوں جہاں میں کامیاب ہوں یا درگھئے! جس شخص کو اپنے اعمال کی جوابدہی، حساب کتاب اور بدلہ پر یقین نہ ہوگا۔ وہ اپنے اعمال کبھی درست نہ کر سکے گا اور جب اعمال درست نہ ہو گئے تو اصحاب نقویٰ میں کیونکر شریک ہو سکے گا۔

کامیاب و بامراد لوگ

یہی لوگ (اصحاب تقویٰ) اپنے پروردگار کی طرف سے ہدایت پر ہیں۔ اور یہی لوگ فلاح پانے والے ہیں
اس آیت میں اصحاب تقویٰ کو خوشخبری دی گئی ہے۔ ارشاد ربانی ہے کہ یہی شقی لوگ اپنے رب کی حقیقی ہدایت پر ہیں اور یہی لوگ دنیا و آخرت دونوں میں

کامیاب و بامراد ہونگے
آئیے ہم بھی قرآن پاک کے سانچے میں اپنی زندگیوں کو ڈھالیں اور ان احکام کے مطابق زندگی گزاریں جو ایک اچھی اور مسرت کے درہمیکھنے پر بھٹکی ہوئی ہے۔ اگر ہم ایسا کر سکتے اور ہم نے تقویٰ کو اور رضا بھوننا بنا لیا۔ تو یہ کامیابی کا وعدہ یقیناً ہمارے حق میں بھی پورا ہو سکتا ہے۔

اللَّهُمَّ اجْعَلْنَا مِنْهُمْ

ضرورت

ایک دینی درس گاہ کے لئے ایک قاری صاحب کی خدمات کی ضرورت ہے۔ جو حفظ قرآن کی عبادت کو باجوہ قرآن مجیم کی تعلیم دے سکیں۔ مشاہدہ اور دیگر امور کے لئے پتہ ذیل پر کتابت فرمادیں۔
قاضی محمد زاہد عینی دارالارشاد متصل جامعہ ملیہ

”خدا اے اللہ“

پڑھ کر روحانی غذا حاصل کیجئے

جانشین شیخ التفسیر امام ابی سعید محمد علیہ السلام

حضرت مولانا محمد علیہ السلام

کا ارشاد گرامی

قطب عالم حضرت قید گاہی رحمہ اللہ کو جنتیہ علمائے اسلام سے جو قلبی تعلق تھا۔ وہ کسی پر محض نہیں ہے۔ حقیقت یہ ہے کہ جمعیت کی مالی کا دار و مدار حضرت کی توجہات پر تھا۔ اس لئے میں تمام اہل اسلام سے عموماً اور اپنے دوستوں سے خصوصاً اپیل کرتا ہوں کہ وہ اپنے صدقات۔ زکوٰۃ اور عطیات سے جمعیت علماء اسلام مغربی پاکستان کی اتنی امداد کریں کہ وہ مالی کمی کیوجہ سے کفر و محاداد بے دینی کے مقابلہ میں کمزوری محسوس نہ کرے اللہ آپ کے اموال میں برکت دیں گے۔ انشاء اللہ تعالیٰ
محمد علیہ السلام اور امیر المومنین خدام الدین لاہور

بوسٹل جیل میں اصلاح کے مختلف پہلو

بوسٹل ادارہ میں دینی اور دینی تعلیم لازمی ہے۔ دینی تعلیم کے سلسلے میں نماز، قرآن، حفظ اور قرآن بامعنی کی کلا میں جاری ہیں۔ چنانچہ اس ادارہ میں چار قیدی حافظ منظور احمد، معراج دین، عبدالغفور اور الہی بخش مختلف بارکوں میں باجماعت نماز تراویح میں قرآن کریم سنا رہے ہیں عبدالغفور نامی ایک اور حافظ رمضان المبارک سے چند دن قبل رہا ہو کر باہر سٹاف کی مسجد میں قرآن کریم سنا رہا ہے اور اس طرح اسے اعتماد میں لیا جا رہا ہے
قرآن اور درس کی کلاسز جاری ہیں۔ جمعہ اور خاص ہفتوار پر باہر سے علماء کرام کو دعوت دی جاتی ہے۔ حضرت لاہری رحمہ اللہ کی بار بوسٹل جیل میں تشریف لے جایا کرتے تھے۔ بلکہ حضرت کے جائیں کئی سال تک جمعہ پڑھاتے رہے مگر دینی تعلیم میں اس ادارہ سے آٹھ قیدی طلبہ محمد افضل، محمد نسیم، محمد ابراہیم، محمد خیر، ثنا واللہ، محمد رمضان اور محمد زین الدین کا امتحان دے رہے ہیں جن کا سنٹر ہائی سکول وحدت کالونی ہے۔ یہ امتحان محکمہ تعلیم کی نگرانی میں ہوتا۔ اس کے علاوہ دار ہذا کے گیارہ طلبہ مارچ میں میٹرک کا امتحان دیں گے اور ۱۲ قیدی طلبہ ماہ مئی میں اسٹریٹر قیہ کے مختلف امتحانات میں شریک ہونگے

علم کے ساتھ ہنر بھی سب طلبہ کے لئے لازمی ہے، فیکری میں عام دستکاری سکھانے کے علاوہ طلبہ کی بحالی کے لئے اعلیٰ فنی تعلیم کا بھی بندوبست ہے۔ چنانچہ اس وقت ۱۷ طلبہ کول فار ایگریکچر، ۴ دیو سلج روڈ لاہور میں زیر تعلیم ہیں۔ اور عنقریب چند ایک میٹرک پاس طلبہ ریڈیو کلاس میں جائیں گے ہیں۔ ان سب میں میٹرک طلبہ ادارہ ہذا ہی کے تعلیم یافتہ ہیں محمد افضل سیکریٹری ہنر ادب بوسٹل جیل۔ لاہور

تحقیق عجیب

مولانا ضیاء الدین صاحب خطیب جامع مسجد شلیفورت فی کمری

علامہ ابن قیم رحمۃ اللہ علیہ نے اپنی کتاب حادی الارواح الی بلاد الاقراح کے صفحہ ۴۵ پر ایک عجیب بحث فرمائی ہے۔ یہ کتاب عربی میں ہے۔ اس کا ترجمہ اردو میں یہ فقیر بدیہ ناظرین کرتا ہے اللہ تعالیٰ ہمیں عمل کی توفیق نصیب فرمائے

فرماتے ہیں اللہ تعالیٰ نے ہر مطلوب کے لئے کبھی بنائی ہے۔ جس کی وجہ سے اس مطلوب تک پہنچا جاتا ہے۔ جنت کی کبھی کلمہ لا الہ الا اللہ کی شہادت دینا ہے، نماز کی کبھی پاکی ہے۔ حج کی کبھی احرام ہے..... یہی کی کبھی سچ ہے، جنت کی کبھی توحید ہے، علم کی کبھی حسن سوال ہے، نصرت و کامیابی کی کبھی صبر ہے، مزید نعمت کی کبھی شکر ہے، ولایت کی کبھی محبت اور ذکر ہے، فلاح کی کبھی تقویٰ ہے۔ توفیق کی کبھی رغبت اور در ہے، قبولیت کی کبھی دعا ہے، رغبت آخرت کی کبھی زہد فی الدنیا ہے، ایمان کی کبھی تفکر ہے، اللہ کے پاس جانے کی کبھی اسلام اور اخلاص ہے، حیات قلب کی کبھی تدبیر فی القرآن اور سحری کے وقت دعا کرنا اور گناہوں کا ترک کرنا ہے، رحمت کی کبھی اللہ کی عبادت احسان کی کیفیت سے کرنا اور مخلوق کے نفع کے لئے سعی کرنا ہے، رزق کی کبھی استغفار اور تقویٰ ہے، عزت کی کبھی اللہ اور اس کے رسول کی اطاعت ہے۔ آخرت کی کبھی امیدوں کو مختصر کرنا ہے، ہر خیر کی کبھی اللہ کی طرف اور دار آخرت کی طرف رغبت ہے، ہر شر کی کبھی حب دنیا ہے۔ اور امیدوں کا لبا ہونا ہے۔ دوزخ کی کبھی شرک اور کفر ہے، ہر گناہ کی کبھی شراب ہے اور گناہ زنا کی کبھی ہے، نقصان کی اور محرومی کی کبھی سستی اور آرام طلبی ہے۔ کفر کی کبھی گناہ ہے، نفاق کی کبھی جھوٹ ہے، بخل کی کبھی حرص ہے اور سنت سے اعراض کرنا بدعت کی کبھی ہے

حضرت علامہ ابن قیم رحمۃ اللہ علیہ نے ایک عظیم باب علم کا جس میں خیر و شر کی کبھیاں بتا دی گئی ہیں۔ ہمیں تحریر فرمایا ہے۔ ایک ایک جملہ ایسا ہے کہ اگر اس پر عمل کیا جائے تو دنیا

اور آخرت کی کامیابی مل سکتی ہے اگر کبھی مل جائے تو قفل آسانی سے کھل سکتا ہے اللہ تعالیٰ جزائے خیر دے۔ حضرت علامہ کو کو کہ انہوں نے ہر مسئلہ کی کبھی بتا دی ہے

غلط فہمی کا ازالہ

آج مورخہ ۱۲ شعبان المظہم ۱۴۱۲ھ کو حضرت شیخ الحدیث مولانا محمد رفیق صاحب دارالعلوم ربانیہ و مولانا عبدالغنی مہتمم ربانیہ نے حضرت مولانا سید سہیل شاہ صاحب خطیب جامع مسجد ٹوبہ ٹیک سنگھ سے دہلی و شازدہ مسند حضرت حسین رضی اللہ عنہ اور مزید پر گفتگو کی۔ چنانچہ مولانا سہیل شاہ صاحب نے فرمایا کہ میرا عقیدہ اس معاملہ میں جمہور علمائے اہل سنت و اجماعت و حضرت علمائے دیوبند کے مطابق ہے اور کتاب خلافت معاہدہ دینید مصنفہ جناب محمود احمد صاحب عباسی مقیم کراچی کے ان مضامین سے جو جمہور اہل سنت و اجماعت اور حضرات علمائے دیوبند کے خلاف ہیں، میں پرگزشت نہیں ہوا۔ میرا عقیدہ حضرات اہل بیت کے متعلق وہی ہے جو حضرات علما دیوبند کا ہے اور میں صحابہ کرام رضوان اللہ علیہم اجمعین کے مقابلہ میں کسی کو معتبر اور افضل نہیں سمجھتا ہوں چنانچہ حضرت شیخ الحدیث موصوف نے مولانا محمد عمر صاحب لدھیانوی اور مولانا محمد یوسف صاحب لدھیانوی کو بلا کر حضرت شاہ صاحب سے بالمشافہ گفتگو کروائی جس پر ہر دو حضرات نے خلوص دل سے اس بحث کو بند کرنے کا یقین دلایا اور فرمایا اگر ہم سے حضرت شاہ صاحب کے حق میں کوئی زیادتی ہوگئی ہو تو ہم ان سے معذرت خواہ ہیں۔ اس طرح شاہ صاحب کے متعلق جو غلط فہمی پائی جاتی تھی اس کا ازالہ ہو گیا۔ حضرات علمائے کرام نے بغل گیر ہو کر اس قضیہ کو ختم فرادیا اور بطور ثبوت دستخط فرمائے

۱۔ مولانا، محمد عمر صاحب لدھیانوی خطیب غلہ منڈی ٹوبہ دستخط بحروف اردو
۲۔ مولانا محمد یوسف صاحب لدھیانوی مہتمم جامعہ ربانیہ حنفیہ ٹوبہ ٹیک سنگھ دستخط بحروف اردو
۳۔ حضرت مولانا سید محمد اطہار الحق صاحب سہیل خطیب جامع مسجد دستخط بحروف اردو
۴۔ سید سلیمان احمد شاہ ماسٹر مدرسہ اسلامیہ عربیہ جامعہ مسجد ٹوبہ ٹیک سنگھ دستخط بحروف اردو
نوٹ: نقل ب مطابقت اصل

بحث: امتناع شراب کا قانون

چند برسوں میں شراب نوشی میں سو فیصدی اضافہ ہوا ہے۔ اور آزادی سے پیشتر اگر شراب سازی کا کوئی ایک کارخانہ تھا تو آج پندرہ کارخانے قائم ہیں۔ بعض بڑے بڑے شہروں میں بیسیوں دکانیں شرابیوں کی چھٹی پیاس بجھانے میں مصروف ہیں

ہمارے خیال میں یہ صورت حال اسلامی تعلیمات کا منہ چڑانے کے.... مراد ہے۔ اور جس قدر جلد ہو سکے ختم ہو جانی چاہیے۔ آخر میں ہم مہربان اہلی اور ان ارباب اقتدار سے جو اسلامی تعلیمات کو گھر گھر رواج دینے کے لئے لگاتے ہیں۔ پر زور اپیل کرتے ہیں کہ وہ شیخ صاحب کی تجویز کو عملی جامہ پہنانے میں ان سے کامل تعاون کریں۔ اور نہ صرف یہ کہ شراب اور اس کی خرید و فروخت قطعی ناجائز قرار دی جائے بلکہ مکمل اسلامی قانون کا نفاذ عمل میں لایا جائے تاکہ تمام ہوائیاں سرے سے ہی ختم ہو جائیں

قشوں میں ایمان کی حفاظت

مجلس نشر السنۃ نے عوام کی سہولت کیلئے ہر مہینے ایک نفیس کتاب شائع کرنے کا اہتمام کیا ہے۔ آپ اگر تین روپے سالانہ چندہ بھیج دیں تو آپ کو ہر مہینے ایک نفیس کتاب بھیج دی جائے گی۔ یہ کتابیں شائع ہو چکی ہیں۔

- ۱۔ تعلیم الاحیوان - توحید میں بے نظیر کتاب ہے
- ۲۔ تعلیم اہل اہل اعظم - اس میں عقیدے کے لحاظ سے بتایا گیا ہے کہ اہل حق کون ہیں اور اہل حق کون؟
- ۳۔ تعلیم الاولیاء - اس میں بتایا گیا ہے کہ دل کی علالت کیا ہے اور اولیاء کرام کی صحیح تعلیم کیا ہے نفیس کتاب ہے
- ۴۔ خاتمہ خواب اور اس کے اسباب - اس میں خاتمہ خواب ہونے کے اسباب بتلائے گئے ہیں کہ کن عملوں سے خاتمہ خواب ہو جاتا ہے

ناظم مجلس نشر السنۃ محمد وسر رشید دملتان

گوجرانوالہ میں

ہفت روزہ خدام الدین، ترجمان اسلام

- ۱۔ مکتبہ نعمانہ اردو بازار
- ۲۔ عبدالغنی صاحب دفتر جماعت المسلمین حنفیہ بازار تھانے والا
- ۳۔ مولوی نور الدین صاحب محلہ قبرستان والا (سے حاصل کریں)

خدام الدین کی توسیع اشاعت میں حصہ لیجئے

فکر آخرت



اسلام الحق مظاہری سہ ماہی پوری

پیارے بچو! سنو!

ہمیں اس دنیا سے بہر سال کوچ کرنا ہے اور ایک دن اللہ تعالیٰ کی بارگاہ میں پیش ہونا ہے۔ وہاں اس دنیا کی زندگی کا حساب و کتاب دینا ہوگا۔ زندگی کے ایک ایک منٹ اور ایک ایک سیکنڈ کا جواب دینا ہے۔ اگر ہم دنیا میں رہ کر بھی اللہ تعالیٰ کی نافرمانی نہ کریں۔ اور آخرت کا ہم کو فکر ہو تو اللہ تعالیٰ ایسے بندوں سے خوش ہوگا۔ اور اس کو انعام عطا فرمایا جائیگا، جنت میں بہترین اور خوبصورت محل عطا فرمائے گا، لیکن اگر اس دنیا میں آخرت کا فکر نہ رہا اور اس کی نافرمانی کی تو وہ ایسے بندہ سے ناراض ہوگا، اس کو سزا دے گا۔ اور اُسے دوزخ میں ڈلوایا جائے گا۔

آسمان کی جانب دیکھنا شروع کیا، ہاتھوں سے کچھ اشارہ کیا اور رونے لگا۔ پھر اشعار پڑھنے لگا
اشعار کا مطلب یہ ہے

اے خدا! بے کسوں کے کام آنے والے، اے رحیم!
مصیبت زدوں کی مصیبت دور کرنے والے جس کسی نے
تجھ پر بھروسہ کیا، وہ تیرے در سے مایوس ہو کر واپس نہ گیا
یہ بیان کر کے

سر اپنی گود میں
پہرے کی خاک ص
میں نے کہا اے
آخرت کی کیا فکر
تمہارے نام نہیں


ایڈیٹر
عبداللہ نور

The Weekly "KHUDDAMUDIN"

LAHORE (PAKISTAN)

رجسٹرڈ ایل
نمبر ۶۰۴

منظور شدہ محکمہ تعلیم (۱) لاہور پرنٹرز ریجسٹرڈ نمبری ۱۶۲۲۱/۵ مورخہ ۳ مئی ۱۹۵۶ء (۲) پشاور پرنٹرز ریجسٹرڈ نمبری C.T.B. ۲۴۳۰-۲۴۸۱ مورخہ ۴ ستمبر ۱۹۵۶ء



الایٹ انک

بند معیاری ہی کے سبب مقبول عام ہے
ایسٹ این پروڈکشنز پوسٹ بکس نمبر ۱۴۱ لاہور

شجرہ خاندان عالیہ قادریہ راشدیہ
اور ترکیب ذکر جہر
سہ رنگا • آرٹ پیپر
قیمت ۲۵ پیسے — ڈاک خرچ ۱۲ پیسے

شیخ الفقیر

ادارہ خدام الدین نے رمضان المبارک کے آخری جمعہ کے دن شیخ الفقیر قطب الاقطاب حضرت مولانا احمد علیؒ کی یاد میں ایک شاندار نمبر نکالنے کا فیصلہ کیا ہے۔ یہ نمبر اپنی صوری اور معنوی خوبیوں کے اعتبار سے اپنی نظیر آپ ہوگا۔
علماء کرام، صوفیائے عظام، اصحاب قلم حضرات اور حضرت رحمۃ اللہ علیہ کے متوسلین سے مضامین ارسال کرنے کی درخواست ہے۔

مضامین

۱۵ رمضان المبارک تک خدام الدین کے دفتر میں پہنچ جانے چاہئیں۔

(ایڈیٹر)

قرآن مجید

(سندھی ترجمہ)

شیخ المشائخ قطب الاقطاب اعلیٰ حضرت مولانا وسینا تاج محمود امدولی نور اللہ مرقدہ شائع ہو گیا ہے۔
ہدیہ فی جلد سات روپے ڈاک خرچ دو روپے کل نو روپے۔ پیشگی بھیج کر طلب کریں۔

کتاب سنت کی روشنی میں روحانی بیماریوں کا مکمل علاج

مجلس ذکر و شیعہ الفقیر مدظلہ مجلس ذکر کے بعد حواریات فرماتے رہتے ہیں وہ خدام الدین میں چھپتے رہتے ہیں۔ بعد میں ان کو کتابی شکل میں شائع کر دیا جاتا ہے۔ کتاب کے پانچ حصے ہیں۔ ہر ایک حصہ کی قیمت ایک روپیہ ہے۔ مکمل سیٹ کی قیمت پانچ روپے۔ محصول ڈاک بذمہ خریدار۔ تاجران کتب کیلئے خاص رعایت ہے۔
خاص خاص مضامین کی فہرست

حصہ اول	حصہ دوم	حصہ سوم	حصہ چہارم	حصہ پنجم
• ذکر الہی کی خاصیتیں • ذکر الہی کی تاثیر • موت محمود	• تقویٰ اور زہد میں فرق • عالم وحدت اور عالم کثرت • انسان کی روحانی تربیت	• آنحضرت صلی اللہ علیہ وسلم کے اتباع • بغیر اللہ تعالیٰ سے محبت کا تعلق • پیدا ہو ہی نہیں سکتا۔	• فیض کیا چیز ہے • کامل کی صحبت • تزکیہ کی برکات	• ریا۔ سمعہ • باطن کی اصلاح کے بغیر صحیح طریقہ • سے شریعت پر عمل نہیں ہو سکتا۔

ملنے کا پتہ: شعبہ تالیف و اشاعت انجمن خدام الدین اندرون شیر نوالہ گیٹ لاہور نمبر ۸

فیروز سنٹر لائبریری لاہور میں درج تمام حوالہ جاتی کتابیں دستیاب ہیں۔